

eul_wid: bww-bg

Ἱπποκράτης καὶ τὸ Ἱπποκρατικὸν Σῶμα · Hippocrates and the Hippocratic Corpus

Prorrheticon I

Προρρητικὸν Α'

Period: Κλασική Classical
Dialect: Ἰωνική Ionic
Domain: Ἱατρική Medicine
Format: Πραγματεία Treatise

- ^{1 2} Κοιλίης περίπλυσις ἐξέρυθος, κακὸν μὲν ἐν πᾶσιν, οὐχ ἥκιστα δὲ ἐπὶ τοῖσι προειρημένοισιν. Αἰ δασεῖται γλῶσσαι καὶ κατάξηροι, φρενιτικά.
- ^{1 4} Τὰ ἐπὶ ταραχῶδεσιν ἀγρύπνοισιν οὔρα ἄχροα, μέλασιν, ἐνηωρημένα, ἐφιδρῶντα, φρενιτικά. Ἐνύπνια τὰ ἐν φρενιτικοῖσιν ἐναργέα.
- ^{1 6} Ἀνάχρεμψις πυκνή γε, ἣν δὴ τι καὶ ἄλλο σημεῖον προσῆ, φρενιτικά. Τὰ ἐγκαταλιμπανόμενα καύματα ἐν ὑποχονδρίῳ, πυρετοῦ περιψυχθέντος, κακὸν, ἄλλως τε καὶ ἣν ἐφιδρῶσιν.
- ^{1 8} Αἰ προεξαδυνατησάντων παραφροσύναι, κάκισται, οἷον καὶ θρασύνοντι. Τὰ φρενιτικά νεανικῶς τρομώδεα τελευτᾷ.
- ^{1 10} Τὰ ἐν κεφαλαλγίῃσιν ἰώδεα ἐμέσματα, μετὰ κωφώσιος, ἀγρύπνω, ταχὺ ἐκμαίνει. Τὰ ἐν ὀξέσι κατὰ φάρυγγα ὀδυνώδεα σμικρὰ, πνιγώδεα, ὅτε χάνοι, μὴ ῥηϊδίως συνάγοντι, ἰσχνῶ, παρακρουστικά· ἐκ τούτων φρενιτικοὶ, ὀλέθριοι.
- ^{1 12} Ἐν τοῖσι φρενιτικοῖσιν ἐν ἀρχῇσι τὸ ἐπιεικὲς, πυκνὰ δὲ μεταπίπτειν, κακὸν τὸ τοιοῦτον· καὶ πτυελισμὸς κακόν. Ἐν φρενιτικοῖσι λευκὴ διαχώρησις, κακόν, ὥς καὶ τῷ Ἀρχεκράτει· ἥρά γε ἐπὶ τούτοις καὶ νωθρότης γίνεται; ῥῖγος ἐπὶ τούτοις κάκιστον.
- ^{1 14} Τοῖσιν ἐξισταμένοις μελαγχολικῶς, οἷσι τρόμοι ἐπιγίνονται, κακότηες. Οἱ ἐκστάντες ὀξέως ἐπιπυρέξαντες σὺν ἰδρῶτι, φρενιτικοὶ γίνονται.
- ^{1 16} Οἱ φρενιτικοὶ, βραχυπόται, ψόφου καθαπτόμενοι, τρομώδεις. Τὰ ἐξ ἐμέτου ἀσώδεος, κλαγγῶδης φωνῇ, ὅμματα ἐπὶ χύνουν ἔχοντα, μανικά, οἷον καὶ ἡ τοῦ Ἑρμοζύγου, ἐκμανεῖσα ὀξέως, ἄφωνος, ἀπέθανεν.
- ^{1 18} Ἐν πυρετῷ καυσώδει, ἥχων προσγενομένων μετὰ ἀμβλυωγμοῦ, καὶ κατὰ τὰς ῥῖνας προσελθόντος βάρους, ἐξίστανται μελαγχολικῶς. Αἰ παρακρούσεις σὺν φωνῇ κλαγγῶδει, γλῶσσης σπασμοὶ τρομώδεις, καὶ αὗται τρομώδεις γενόμεναι, ἐξίστανται· σκληρυσμὸς τούτοις ὀλέθριον.
- ^{1 20} Αἰ τρομώδεις γλῶσσαι, σημεῖον οὐχ ἰδρυμένης γνώμης. Ἐπὶ τοῖσι χολώδεσι διαχωρήμασι τὸ ἀφρῶδες ἐπάνθισμα, κακόν, ἄλλως τε καὶ ὁσφὺν προηληγκότι καὶ παρενεχθέντι.
- ^{1 22} Τὰ ἀραιὰ κατὰ πλευρὸν ἐν τούτοις ἀλγήματα παραφροσύνην σημαίνει. Αἰ μετὰ λυγγὸς ἀφωνίαι, κάκιστον.
- ^{1 24}

Αἰ μετ' ἐκλύσιος ἀφωνίαι, κάκιστον. Ἐν ἀφωνίῃ πνεῦμα, οἷον τοῖσι πνιγομένοισι πρόχειρον, πονηρόν· ἄρα γε καὶ παρακρουστικὸν τὸ τοιοῦτον; Αἰ ἐπ' ὀλίγον θρασέες παρακρούσεις, θηριώδεις.

1 27 Αἰ μετὰ καταψύξιος οὐκ ἀπυρέτω, ἐφιδρώνοντι τὰ ἄνω, δυσφορίαι φρενιτικαί, ὡς καὶ Ἀρισταγόρῃ, καὶ μέντοι καὶ ὀλέθρια. Τὰ ἐν φρενίτισι πυκνὰ μεταπίπτοντα, σπασμώδεα.

1 29 Τὰ οὐρούμενα, μὴ ὑπομνησάντων, ὀλέθρια· ἤρα γε τουτέοισιν οὐρέεται, οἷον εἰ τὴν ὑπόστασιν ἀναταράξειας; Οἱ παλμώδεις δι' ὅλου, ἄρα γε ἀφωνοὶ τελευτῶσιν; Τὰ ἐν φρενιτικοῖσι, μετὰ καταψύξιος, πτυελίζοντα, μέλανα ἀνεμεῖται.

1 32 Κώφωσις καὶ οὔρα ἐξέρυθρα, ἀκατάστατα, ἐναιωρούμενα, παρακρουστικά· τοῖσι τουτέοισιν ἱκτεροῦσθαι κακόν· κακὴ δὲ καὶ ἐπὶ ἱκτέρῳ μώρωσις· τούτους ἀφώνους μὲν, αἰσθανομένους δὲ συμβαίνει γίνεσθαι· οἶμαι δὲ, καὶ κοιλίαι καταρρήγνυνται τουτέοισιν, οἷον ἐγένετο Ἑρμίππῳ, καὶ ἀπέθανεν. Κώφωσις ἐν ὀξέσι καὶ ταραχώδεσι παρακολουθοῦσα, κακόν.

1 34 Αἰ τρομώδεις, ἀσαφές, ψηλαφώδεις παρακρούσεις, πάνυ φρενιτικαί, ὡς καὶ τῷ Διδυμάρχῳ ἐν Κῷ. Αἰ ἐκ ῥίγους νωθρότητες, οὐ πάνυ παρ' ἐωυτοῖσιν.

1 36 Οἱ περὶ ὀμφαλὸν πόνοι παλμώδεις ἔχουσι μὲν τι καὶ γνώμης παράφορον, περὶ κρίσιν δὲ τουτέοισι πνεῦμα ἄλις ξὺν τόνῳ διέρχεται, καὶ οἱ κατὰ γαστροκνημίην πόνοι ἐν τουτέοισι γνώμης παράφοροι. Τὰ κατὰ μηρὸν ἐν πυρετῷ ἀλγήματα ἔχει τι παρακρουστικόν, ἄλλως τε καὶ ἦν ἐναιωρηθῇ τι τῷ οὔρῳ, καὶ ὅσα ἄλλα κατ' αὐτὸ γίνεταί παρακρουστικά σημεῖα, καὶ οἷα περὶ ἥχους τοιαῦτα.

1 38 Ἐπὶ κοιλίῃ ὑγρῇ, κοπώδει, κεφαλαλγικῷ, διψώδει, ἀγρύπνῳ, ἀσαφεῖ, ἀδυνάτῳ, οἷσι τὰ τοιαῦτα, ἐλπίς ἐκστῆναι. Οἱ ἐφιδρώντες καὶ μάλιστα κεφαλὴν, ἐν ὀξέσιν, ὑποδύσφοροι, κακόν, ἄλλως τε καὶ ἐπ' οὔροις μέλασι, καὶ τὸ θολερὸν ἐπὶ τουτέοισι πνεῦμα, κακόν.

1 40 Αἰ παρὰ λόγον κενεαγγικὸν ἀδυναμία, μὴ ἐούσης κενεαγγείης, κακόν. Κοιλίαι ἀπολελαμμέναι, σμικρὰ δὲ μέλανα σπυραθώδεα κατ' ἀνάγκην χαλῶσαι, μυκτὴρ τε ἐπὶ τουτέοισιν ἐπιρρήγνύμενος, κακόν.

1 42 Οἷσιν ὁσφύος ἄλγημα ἐπὶ πούλῳ μετὰ καύματος ἀσώδεος, ἐφιδρώντες οὔτοι, κακόν· ἤρα γε τουτέοισι τρομώδεα γίνεταί· καὶ ἡ φωνὴ δὲ, ὡς ἐν ῥίγει; Ἄκρεα ἐπ' ἀμφοτέρω ταχὺ μεταπίπτοντα, κακόν, καὶ δίψα δὲ ἡ τοιαύτη, πονηρόν.

1 44 Ἐκ κοσμίου θρασεῖα ἀπόκρισις, κακόν. Φωνὴ ὀξείῃ, ὑποχόνδρια τουτέοισιν εἴσω εἰρύαται.

1 46 Ὅμμα ἀμαυρούμενον, φλαῦρον, καὶ τὸ πεπηγὸς καὶ ἀχλυῶδες, κακόν. Ὁξυφωνὴ κλαγγώδης, πονηρόν.

1 48 Ὀδόντων πρίσις, ὀλέθριον, οἷσι μὴ σύνηθες καὶ ὑγιαίνουσιν· πνιγμὸς ἐν τουτέοισι, πάνυ κακόν. Προσώπου εὐχροία, καὶ τὸ λίην σκυθρωπὸν, πονηρόν.

1 50 Τὰ τελευτῶντα διαχωρήματα εἰς ἀφρώδεα, ἄκρητα, παροξυντικά. Αἰ ἐκ καταψύξιος ἐν ὀξέσιν οὔρων ἀπολήψεις, κάκισται.

1 52 Τὰ ὀλέθρια ἀσήμως ῥαστωνήσαντα θάνατον σημαίνει. Ἐν ὀξέσι χολώδεσιν ἔκλευκα, ἀφρώδεα, περίχολα διαχωρήματα, κακόν· κακὸν δὲ καὶ οὔρα τὰ τοιαῦτα· ἄρα τουτέοισιν ἦπαρ ἐπώδυνον; Αἰ ἐν πυρετοῖσιν ἀφωνίαι σπασμώδεα τρόπον ἐξίστανται σιγῇ, ὀλέθριον.

1 55 Αἰ ἐκ πόνου ἀφωνίαι, δυσθάνatoi. Οἱ ἐξ ὑποχονδρίων ἀλγήματος πυρετοὶ, κακοήθεις.

1 57 Δίψα παραλόγως λυθεῖσα ἐν ὀξέσι, κακόν. Ἰδρὼς πολὺς, ἅμα πυρετοῖσιν ὀξέσι γιγνόμενος, φλαῦρος.

1 59

Καὶ οὖρα δὲ πέποννα, πονηρόν· καὶ τὰ ἐρυθρὰ ἐκ τουτέων ἐπανθίσματα, κατεχόμενα, καὶ τὰ ἰώδεα, πονηρά· καὶ τὸ μικρὰ ἐπιφαίνεσθαι, οἷον στάξιας. Καὶ ἔμετοι μετὰ ποικιλίης κακόν, ἄλλως τε καὶ ἐγγὺς ἀλλήλων ἰόντων.

- 1 61 Ὅκοσα ἐν κρισίμοισιν ἄλυσμῳ ἀνιδρωτὶ περιψύχεται, κακόν· καὶ τὰ ἐπιρρίγῳσαντα ἐκ τουτέων, κακά. Ἐμέσματα ἄκρητα, ἄσώδεα, πονηρά.
- 1 63 Τὸ καρῶδες ἄρά γε πανταχοῦ κακόν; Μετὰ ῥίγος ἄγνοια, κακόν· κακὸν δὲ καὶ λήθη.
- 1 65 Αἱ ἐκ ῥίγος καταψύξεις, μὴ ἀναθερμαινόμεναι, κακαί. Οἱ ἐκ καταψύξιος ἰδρώδεις, ἀναθερμαινόμενοι, κακόν· ἐπὶ τουτέοισιν ἐν πλευρῷ καῦμα ὀδυνῶδες, καὶ τὸ ἐπιρρίγῳσαι, κακόν.
- 1 67 Τὰ καυματώδεα ῥίγεια ὑπὸ τι ὀλέθρια, καὶ τὸ φλογῶδες ἐν προσώπῳ μεθ' ἰδρώτος ἐν τούτοις κακόν, ἐπὶ τούτοις ἡ ψύξις τῶν ὀπισθεν σπασμὸν ἐπικαλέεται. Οἱ ἐφιδρῶντες, ἄγρυπνοι, ἀναθερμαινόμενοι, κακόν.
- 1 69 Ἐξ ὀσφύος ἀναδρομή, ὀφθαλμῶν ἰλλωσις, κακόν. Ὀδύνη ἐς στῆθος ἰδρυνθεῖσα σὺν νωθρότητι, κακόν· ἐπιपुरετήναντες οὗτοι, καυστικοὶ ὀξέως, ἀποθνήσκουσιν.
- 1 71 Οἱ ἐπανεμεῦντες μέλανα, ἀπόσιτοι, παράφοροι, καθ' ἥβην μικρὰ ὀδυνώδεις, ὄμμα θρασὺ, κεκλεισμένον, τούτους μὴ φαρμακεύειν, ὀλέθριον γάρ· μηδὲ τοὺς ἐποιδέοντας, σκοτώδεις, ἐν τῷ πλανᾶσθαι ἐκλείποντας, ἀποσίτους, ἀχρόους· μηδὲ τοὺς ἐν πυρετῷ κωματῶδει κατακεκλασμένους, ὀλέθριον γάρ. Καρδίας πόνος ἅμα ὑποχονδρίῳ ξυντόνῳ καὶ κεφαλαλγίῃ, κακότηες, καὶ τι ἀσθματώδες· ἄρά γε ἐξαίφνης οὗτοι τελευτῶσιν, ὡς καὶ Λύσις ἐν Ὀδησσῷ; τουτέῳ καὶ οὖρα ἐζυμωμένα ἐγένετο βιαίως, καὶ ἔρευθος.
- 1 73 Τραχήλου πόνος, κακόν μὲν ἐν παντὶ πυρετῷ, κάκιστον δὲ καὶ οἷσιν ἐκμανῆναι ἐλπίς. Κωματώδεις, κοπιώδεις, ἀχλυνώδεις, ἄγρυπνοι, ἐφιδρῶντες πυρετοὶ, κακότηες.
- 1 75 Αἱ ἐκ νώτου φρεῖκαι πυκναί, ὀξέως μεταπίπτουσαι, δύσφοροι, οὔρου ἀπόληψιν ἐπώδυνον σημαίνουσιν. Οἱ ἄσώδεις, ἀνημέτως παροξυνόμενοι, κακόν.
- 1 77 Κατάψυξις μετὰ σκληρυσμοῦ, σημεῖον ὀλέθριον. Ἀπὸ κοιλίας λεπτὰ, μὴ αἰσθανομένῳ, διέναι, ἐόντι παρ' ἐωτῷ, κακόν, οἷον τῷ ἥπατικῷ.
- 1 79 Τὰ σμικρὰ ἐμέσματα χολώδεα, κακόν, ἄλλως τε καὶ ἢν ἐπαγρυπνῶσιν· μυκτῆρ ἐν τουτέοισιν ἀποστάζων, ὀλέθριον. Αἷς ἐκ τόκου λευκά, ἐπιστάντων δὲ ἅμα πυρετῷ, κώφωσις, καὶ ἐς πλευρὸν ὀδύνη ὀξείη, ἐξίστανται ὀλεθρίως.
- 1 81 Ἐν πυρετοῖσι καυσώδεσιν, ὑποπεριψύχουσι, διαχωρήμασιν ὕδατοχόλοισι, συχνοῖσιν, ὀφθαλμῶν ἰλλωσις, σημεῖον κακόν, ἄλλως τε καὶ ἢν κάτοχοι γένωνται. Τὰ ἐξαίφνης ἀποπληκτικὰ λελυμένως ἐπιपुरετήναντι χρονίως ὀλέθρια, οἷόν τι ἐπεπόνθει καὶ ὁ Νουμηνίου υἱός.
- 1 83 Ἐξ ὀσφύος ἀλγήματος ἀναδρομαὶ ἐς καρδίην, πυρετώδεις, φρικώδεις, ἀνεμέουσai ὕδατώδεα, λεπτὰ, πλέονα, παρενεχθεῖσαι, ἄφωνοι, ἐμέσασai μέλανα τελευτῶσιν. Ὁμματος κατάκλεισις, ἐν ὀξέσι, κακόν.
- 1 85 Ἄρά γε τοῖσιν ἄσώδεσιν, ἀνημέτοισιν, ὀσφυαλγέσιν, ἢν θρασέως παρακρούσωσιν, ἐλπίς μέλανα διελθεῖν; Φάρυγξ ἐπώδυνος, ἰσχνή, μετὰ δυσφορίας, πνιγώδης, ὀλεθρὴ ὀξέως.
- 1 87 Οἷς πνεῦμα ἀνέλκεται, καὶ φωνὴ πνιγώδης, ὁ σπόνδυλός τε ἐγκάθεται, τουτέοισιν ἐπὶ τῶν τελευτῶν, ὡς συσπῶντός τινος, τὸ πνεῦμα γίνεται. Οἱ κεφαλαλγικοὶ κατόχως παρακρούοντες, κοιλίας ἀπολελαμμένης, ὄμμα θρασύνοντες, ἀνθηροὶ, ὀπισθοτονώδεις γίνονται.
- 1 89 Ἐπ' ὁμμάτων διαστροφῇ, πυρετῶδει, κοπιῶδει, ῥίγος ὀλέθριον· καὶ οἱ κωματώδεις ἐν τουτέοισι, κακόν. Αἱ ἐν πυρετοῖσι πρὸς ὑποχόνδριον ὀδύνη, ἀναύδως, ἰδρῶτι λυόμεναι,

κακοήθειες· τουτέοισιν ἐς ἰσχία ἀλγήματα ἅμα καυσώδει πυρετῶ, καὶ ἦν κοιλίη καταρράγῃ, ὀλέθριον.

1 91 Οἷσι φωναὶ ἅμα πυρετοῖσιν ἐκλείπουσι μετὰ κρίσιν, οὗτοι τρομώδεις καὶ κωματώδεις τελευτῶσιν. Οἷσι καυστικά, μεμωρωμένα, κάτοχα, ποικίλλοντα, ὑποχόνδρια, καὶ κοιλίην ἐπηρμένον, σίτων ἀπολελαμμένων, ἐφιδρῶσιν, ἥρα τουτέοισι τὸ θολερὸν πνεῦμα, καὶ τὸ γονοειδὲς ἐπελθὼν λύγγα σημαίνει; καὶ κοιλίη δὲ ἔπαφρα χολώδεα προσδιέρχεται· τὸ λαμπῶδες ἐν τούτοιςιν ὠφελείη οὐρηθὲν, κοιλίη δὲ τούτοιςιν ἐπιταράσσεται.

1 93 Οἷσι κῶμα γίνεται, ἐπάφρων προσδιελθόντων, πυρετὸς παροξύνεται. Αἱ ἐκ κεφαλαλγίας ἀφωναὶ ἅμα ἰδρῶτι πυρετώδεις, χαλῶντα ὑπὸ σφᾶς, ἐπανιέντα, χρονιώτερον· ἐπιρρίγῳσαι τουτέοισιν, οὐ πονηρόν.

1 95 Χεῖρες τρομώδεις, κεφαλαλγέες, τραχήλου ὀδυνώδεις, ὑπόκωφοι, οὐρέοντες μέλανα δεδασυμένα, οἷσι ταῦτα, μέλανα προσδέχεσθαι ἥξιν, ὀλέθριον. Αἱ μετ' ἐκλύσιος κατόχως ἀφωναὶ, ὀλέθρια.

1 97 Πλευροῦ ἄλγημα ἐπὶ πτύσεσι χολώδεσιν, ἀλόγως ἀφανισθὲν, ἐξίστανται. Ἐπὶ τραχήλου ἀλγήματι, κωματώδει, ἰδρῶδει, κοιλίη φυσηθεῖσα, εἰ δέ τι πρὸς ἀνάγκην ὑγρὰ χαλῶσα, ὑποπεριπλυνθεῖσα ἐκ τουτέων ἄχολα, ἐξίστανται· τὰ τοιαῦτα διασωζόμενα μακροτέρως διανοσέει.

1 98 Ἥρα γέ εἰσιν αἱ ἄχολοι περιπλύσεις εὐηθέστεραι, καὶ τὸ φουσῶδες ὄγκῳ προσωφελείη; Κοιλίης περίτασις, πρὸς ἀνάγκην ὑγρὰ χαλῶσα, ταχὺ ὀγκυλλομένη, ἔχει τι σπασμῶδες, οἷον καὶ τῷ Ἀσπασίου υἱῷ· τὸ ἐπιρρίγοῦν τουτέοισιν ὀλέθριον· ἐκ τουτέων σπασμῶδης γενηθεὶς, καὶ ἐμφυσηθεὶς, μακρότερον διανοσῆσας, στόματι σῆψις χλωρὴ ἐπεγένετο.

1 100 Τὰ κατ' ὄσφυν κατὰ λεπτὸν χρόνια ἀλγήματα, πρὸς ὑποχόνδριον γριφώμενα, ἀποσιτικά ἅμα πυρετῶ, τούτοιςιν ἐς κεφαλὴν ἄλγημα σύντονον ἐλθὼν κτείνει ὀξέως τρόπῳ σπασμῶδει. Τὰ ἐπιρρίγοῦντα καὶ ἐς νύκτα μᾶλλον τι παροξυνόμενα, ἄγρυπνα, φλεδονώδεα, ἐν τοῖς ὕπνοις ἔστιν ὅτε οὔρα ὑφ' ἐωυτοῦς χαλῶντες, ἐς σπασμούς ἀποτελεῦτᾱ κωματώδεις.

1 102 Οἱ ἐξ ἀρχῆς ἐφιδρῶντες, οὔροισι πέποσι, καυστικοὶ, ἀκρίτως περιψύχοντες, διὰ ταχέων περικαέες, νωθοὶ, κωματώδεις, σπασμῶδεις, ὀλέθριοι. Τῇσιν ἐπιφόροισι κεφαλαλγικά, καρῶδεα μετὰ βάρους γινόμενα, φλαῦρα, ἴσως δὲ ταύτησι καὶ σπασμῶδές τι παθεῖν ὀφείλει.

1 104 Τὰ ἐν φάρυγγι ἰσχνῶ ἀλγήματα πνιγώδεα ἔχει τι σπασμῶδες, ἄλλως τε καὶ ἀπὸ κεφαλῆς ὀρμῶντα, οἷον καὶ τῇ Θρασύνοντος ἀνεψιῇ. Τὰ τρομώδεα, σπασμῶδεα γενόμενα, ἐφιδρῶσι φιλυπόστροφα, τουτέοισιν ἡ κρίσις ἐπιρρίγῳσασιν· οὔτοι ἐπιρρίγέουσι, περὶ κοιλίην καύματι προκληθέντες.

1 106 Ὁσφύος πόνος, καὶ κεφαλαλγικῶ καὶ καρδιαλγικῶ, μετὰ ἀναχρέμψιος βιαίης, ἔχει τι σπασμῶδες. Τὸ ὑπάφωνον ἅμα κρίσει ῥίγος.

1 108 Ἀπὸ κοιλίης ὑποπέλια, ταραχώδεα, καὶ οὔρα λεπτὰ καὶ ὑδατώδεα, ὕποπτα. Φάρυγξ τρηχυνθεῖσα ἐπ' ὀλίγον, καὶ κοιλίη διαβορβορῶζουσα κενῇσιν ἐξαναστάσει, καὶ μετώπου ἀλγήματα, ψηλαφώδεις, κοπιώδεις, ἐν στρώμασι καὶ ἱματίοισιν ὀδυνώδεις, τὰ ἐκ τουτέων αὐξανόμενα δύσκολα· ὕπνος πολὺς ἐν τουτέοισι σπασμῶδης, καὶ τὰ ἐς μέτωπον ἀλγήματα βάρεια, καὶ οὔρησις δυσκολαίνουσα.

1 110 Καὶ οὔρου ἐπίστασις, οἷσι ῥίγεια ἐπὶ τοῖσι σπασμῶδεσιν, οἷον καὶ αὐτὴ φρίζασα ἐφίδρωσεν. Αἱ ἐς ἄκρητα τελευτῶσαι καθάρσεις, ἐν πᾶσι μὲν παροξυντικά, ἐν τούτοιςιν δὲ καὶ πάννυ· ἐκ τοιούτων καὶ τὰ παρ' οὓς ἀνίστανται.

1 112

Αἱ ταραχώδεις θρασύταται ἐπεγέρσεις σπασμώδεις, ἄλλως τε καὶ μεθ' ἰδρῶτος. Καὶ αἱ τραχήλου καὶ μεταφρένου καταψύξεις, δοκέουσai καὶ ὅλου τοῦ σώματος, ἐν τούτοισι δὲ καὶ ἀφρώδεις οὐρήσεις, ἅμα ἀψυχίη καὶ ὁμμάτων ἀμαύρωσις, σπασμὸν ἐγγὺς σημαίνει.

1 114 Πήχεων ἀλγήματα μετὰ τραχήλου, σπασμῶδεα, ἀπὸ προσώπου δὲ ταῦτα, καὶ κατὰ φάρυγγα, ἦχοι συχνοὶ, σιελίζοντες, ἐν τούτέοισιν οἱ ἐν ὕπνοισιν ἰδρῶτες, ἀγαθοί· ἄρα γε καὶ τῷ ἰδρῶτι κουφίζεσθαι τοῖσι πλείστοισιν οὐ πονηρόν; οἱ ἐς τὰ κάτω πόνοι, τούτοιςιν εὐφοροὶ. Οἱ ἐν πυρετοῖσιν ἐφιδρῶντες, κεφαλαλγέες, κοιλίης ἀπολελαμμένης, σπασμώδεις.

1 116 Τὰ ὑποφάθουρα ὑγρὰ διαχωρήματα, περιψύχοντα οὐκ ἀπύρως, φλαῦρα· τὰ ἐπὶ τούτοιςιν ῥίγεα, [κύστιν καὶ κοιλίην] ἐπιλαμβάνοντα, ὀδυνώδεα· ἦρα τὸ κωματώδες τούτέοισιν ἔχει τι σπασμῶδες; οὐκ ἂν θαυμάσαιμι. Τὰ ἐν ὀξέσιν ἐμετωδέως ἐλκόμενα, φλαῦρα, καὶ αἱ λευκαὶ διαχωρήσεις, δύσκολοι· ἄγλισχρα ἐκ τούτων διεξελθόντα, ἐξίστανται καύματι πολλῷ· ἄρα ἐκ τούτων κωματώδεις, νωθοὶ ἐπιγίνονται; τὰ ἐκ τοιούτων μακροτέρως ἐπινοσέει· ἦρά γε περὶ κρίσιν οὗτοι βηχώδεις, δύσπνοοι; Τὰ ἐξ ὁσφύος ἐς τράχηλον καὶ κεφαλὴν ἀναδιδόντα, παραλύσαντα παραπληκτικὸν τρόπον, σπασμῶδεα, παρακρουστικά· ἄρα γε καὶ λύεται τὰ τοιαῦτα σπασμῷ; ἐκ τῶν τοιούτων ποικίλως διανοσέουσι, διὰ τῶν αὐτῶν ἰόντες.

1 119 Οἱ ἐν ὑστερικαῖσιν ἀπύρως σπασμοὶ, εὐχερέες, οἷον καὶ Δορκάδι. Κύστις ἀποληφθεῖσα, ἄλλως τε καὶ μετὰ κεφαλαλγίης, ἔχει τι σπασμῶδες· τὰ ναρκωδέως ἐν τούτοιςιν ἐκλυόμενα, δύσκολα, οὐ μὴν ὀλέθρια· ἦρά γε καὶ παρακρουστικὸν τὸ τοιοῦτον; Ἦρά γε καὶ κατὰ κρόταφον ὀστέων διακοπαὶ σπασμὸν ἐπικαλέονται; ἢ τὸ μεθύοντα πληγῆναι, ἢ τὸ ῥυῆναι πολὺ ἐν ἀρχῇσι; Σπασμῶδεα, ἐν ἰδρῶτι πτύελα παραρρέοντα πυρετώδει ἐόντι, εὐήθεια· ἦρά γε τούτέοισιν ἐπὶ τινὰς ἡμέρας κοιλίαι καθυγραίνονται; οἷομαι δὲ τούτέοισιν ἐς ἄρθρον ἀπόστημα ἔσεσθαι.

1 123 Τὰ ἐπ' ὀλίγον θρασέως παρακρούοντα, μελαγχολικά· ἦν δὲ καὶ ἀπὸ γυναικείων ἥ, θηριώδεα· ἐπὶ πλέον δὲ ταῦτα ξυμπίπτει· ἦρά γε καὶ σπασμῶδεις αὗται; ἄρα γε καὶ αἱ μετὰ κάρου ἀφωνίαι, σπασμῶδεις; οἷον τῇ τοῦ σκυτέως θυγατρὶ· ἥρξατο γυναικείων παρεόντων. Οἷσιν ἐν σπασμῶδεσιν ὀφθαλμοὶ ἐκλάμπουσιν ἀτενέως, οὔτε παρ' ἐωυτοῖσιν εἰσι, διανοσέουσιν τε μακροτέρως.

1 125 Τὰ ἀνάπαλιν αἰμορράγευντα, κακὸν, οἷον ἐπὶ σπληνὶ μεγάλῳ ἐκ δεξιοῦ ῥεῖν, καὶ τὰ καθ' ὑποχόνδριον ὡσαύτως, ἐφιδρῶντι δὲ, κάκιον. Τὰ ἐκ ῥινῶν μικροῖς ἰδρῶσιν περιψυχόμενα κακοήθεια.

1 127 Μεθ' αἰμορράγιην μελάνων δίοδος, κακόν· πονηρὰ δὲ καὶ τὰ ἐξερυθρώδεα· ἦρά γε τεταρταίοισι ταῦτα αἰμορράγεται; κωματώδεις, ἐκ τοιούτων σπασμῷ τελευτῶσιν, ἄρα μελάνων προδιελθόντων καὶ κοιλίης ἐπαρθείσης. Τὰ αἰμορράγεοντα ἐφιδροῦντα τρώματα, κακοήθεια; οὗτοι διαλεγόμενοι λαθραίως τελευτῶσιν.

1 129 Μεθ' αἰμορράγιην βραχείην καὶ μελάνων διαχώρησιν, ἐν ὀξέσι, κώφωσις, κακόν· αἷματος διαχώρησις ἐν τούτέοισιν ὀλέθριον, κώφωσιν δὲ λύει. Ὅσφυϊ ἐπωδύνῳ καρδιαλγικά προσιόντα, σημεῖα αἰμορρώδεα, οἷμαι δὲ καὶ προγενόμενα.

1 131 Τὰ τεταγμένοις χρόνοις αἰμορράγευντα, διψώδεα, ἐκχλοιούμενα, μὴ αἰμορράγήσαντα, ἐπιληπτικά τελευτᾷ. Τὰ εὐθὺ ταραχώδεα, ἄγρυπνα· ἀποστάξαντα ἐκταῖα, κουφισθέντα νύκτα, πονήσαντα ἐς τὴν αὔριον, ἐφιδρώσαντα, κατενεχθέντα, παρακρούσαντα, αἰμορράγήσει λαύρως· ἦρά γε τὸ ὑδατώδες οὔρον τοιοῦτόν τι σημαίνει; Οἷσιν αἰμορράγαι πλείους, προεληλυθότος χρόνου κοιλίαι πονηρεύονται, ἢ μὴ τὰ οὔρα πεπανθῇ.

1 134 Ἐν κρίσιμοις περιψύξει τῶν αἰμορράγιῶν αἱ νεανικαὶ, κάκισται. Οἱ κερηβαρικοὶ, κατὰ βρέγμα ὀδυνώδεις, ἄγρυπνοὶ, αἰμορράγικοὶ, ἄλλως τε καὶ ἦν τι ἐν τραχήλῳ ἐντεῖνῃ.

1 136

Τὰ ἀγρυπνήσαντα ἐξαίφνης ἀλυσμῶ αἰμορράγει, ἄλλως τε καὶ ἦν τι προεῖρήκη· ἄρα γε καὶ φρίζαντα; Κάτοχα, κεφαλαλγικά, τραχήλου ὀδυνώδεα, ὄμματα ἐξέρυθρα, αἰμορράγικά.

1 138 Οἷσι, κοιλίης ἐπιστάσης, αἰμορράγει, καὶ ἐπιρρίγξει, ἄρα κοιλίη λειεντεριώδης καὶ ἐπίσκληρος, ἢ ἀσκαρίδες, ἢ ἀμφότερον; Οἷσιν ἐξ ὀσφύος ἀναδρομή ἐς κεφαλὴν, καὶ χεῖρας ναρκώδεις, καρδιαλγικοὶ, ἰχωρώδεις, αἰμορράγεουσι λάβρως, καὶ κοιλίη καταρρήγνυται· τούτοις γινώμαι ταραχώδεις ὡς ἐπιτοπουλὺ.

1 140 Οἷσιν ἐφ' αἰμορράγῃ λαύρῳ πυκνῇ μελάνων συχνῶν διαχώρησις, ἐπιστάσης δὲ αἰμορράγεουσιν, οὗτοι κοιλίην ὀδυνώδεις, ἅμα δὲ τῇσι φύσῃσιν εὐφοροὶ· ἦρά γε οἱ τοιοῦτοι ψυχροῖσιν ἐφιδροῦσι πολλοῖσιν; τὸ ἀνατεταραγμένον ἐν τούτοις οὔρον οὐ πονηρόν, οὐδὲ τὸ ὑφιστάμενον γονοειδές· ἐπίσυχον δὲ οὗτοι ὕδατῶδεα οὔρουσιν. Οἷσιν ἂν ἀπὸ ῥινῶν ἐπὶ κωφώσει καὶ νωθρίῃ μικρὰ ἢ ἀπόσταξις, ἔχει τι δύσκολον· ἔμετος τούτοις ξυμφέρει καὶ κοιλίης ταραχή.

1 142 Ἦσιν ἐκ ῥίγος πυρετοὶ κοπιώδεις, γυναικεῖα κατατρέχει· τράχηλος δ' ἐν τούτοις ὀδυνώδης, αἰμορράγικόν. Τὰ σείοντα κεφαλὴν καὶ τὰ ἡχώδεα αἰμορράγει, ἢ γυναικεῖα καταβιβάζει, ἄλλως τε καὶ ἦν κατὰ ῥάχιν καῦμα παρακολουθήσῃ· ἴσως δὲ καὶ δυσεντερικόν.

1 144 Οἱ κατὰ κοιλίην παλμοὶ, ὑποχονδρίου ἐντάσει ὑπομάκρῳ, ὀγκώδει, αἰμορράγικοί· φρικώδεις οὗτοι. Τὰ ἐκ ῥινῶν λαῦρα, βίη ἀποληφθέντα, ἔστιν οἷσι σπασμούς προσάγεται, φλεβοτομὴ λύει.

1 146 Αἱ πυκναὶ καὶ κατὰ μικρὰ ἐπαναστάσεις ὑπόξανθοι, γλίσχραι, ἔχουσαι μικρὰ κοπρώδεα μεθ' ὑποχονδρίου ἀλγήματος καὶ πλευροῦ, ἰκτεριώδεις· ἦρά γε, ἐπιστάντων τούτων, ἐκχλοιοῦνται; οἷμαι δὲ καὶ αἰμορράγειν τούτους· τὰ γὰρ ἐξ ὀσφύων ἀλγήματα ἐν τούτοις, αἰμορράγικά. Ὑποχονδρίου ἔντασις μετὰ καρηβαρίας καὶ κωφώσιος, καὶ τὰ πρὸς αὐγὰς ὀχλέοντα, αἰμορράγικά.

1 148 Αἱ ἐνδεκαταῖαι στάξεις, δύσκολοι, ἄλλως τε καὶ ἦν ἐπιστάξῃ. Τὰ ἐν φρίκησιν ἅμα ἰδρώσαντα κρισίμως, ἐς δὲ τὴν αὔριον φρίζαντα, παραλόγως ἀγρυπνέοντα, αἰμορράγήσειν οἴομαι.

1 150 Οἷσιν ἐξ ἀρχῆς αἰμορράγῃαι λαῦραι, ῥίγος ἴσθησιν. Ἐξ αἰμορράγῃς ῥίγεια, μακρά.

1 152 Οἷσι κεφαλαλγῖαι καὶ τραχήλου πόνοι, καὶ ὅλου δέ τις ἀκράτεια τοῦ σώματος τρομώδης, αἰμορράγῃαι λύουσιν· ἀτὰρ καὶ οὗτοι χρόνῳ λύνονται. Οὔρα τοῖσι παρ' ὧτα ταχὺ καὶ ἐπ' ὀλίγον πεπαινόμενα, φλαῦρα· καὶ τὸ καταψύχεσθαι ὧδε, πονηρόν.

1 154 Τὰ ὑποκαρώδεα καὶ ἰκτερώδεα οὐ πάνυ αἰσθανόμενα, οἷσι λύγγες, κοιλίη καταρρήγνυται· ἴσως δὲ καὶ ἐπιστάσης, οὗτοι ἐκχλοιοῦνται· ἦρα τούτοις καὶ τὰ παρὰ τὰ ὧτα; Τὰ ἐπεσχημένα μετὰ ῥίγος οὔρα, πονηρὰ, ἄλλως τε καὶ προκαρωθέντα· τὰ παρ' οὖς, ἦρα ἐπὶ τούτοις ἐλπίς; Ἐκ στροφωδέων ὑπόστασις ἰλυώδης, ὑποπέλιος, κακὴ· ἄρα γε ἐκ τοιούτων ὑποχόνδριον ὀδυνᾷται; δοκέω δὲ δεξιόν· ἦρα καὶ χλοιώδεις οἱ τοιοῦτοι, καὶ τὰ παρ' ὧτα τούτοις ὀδυνώδεα ἐπ' ὀλίγον; κοιλίη καταρράγεισα τούτοις, ὀλέθριον.

1 157 Ἐν τῇσιν ἀσώδεσιν ἀγρυπνήσῃ τὰ παρ' οὖς μάλιστα. Ἐπὶ εἰλεοῖσι δυσώδεσι, πυρετῷ ὀξεῖ, ὑποχονδρίῳ μετεώρῳ χρονιωτέρῳ, τὰ παρ' οὖς ἐπαρθέντα κτείνει.

1 159 Ἐκ κωφώσιος ἐπιεικέως τὰ παρ' ὧτα, ἄλλως τε καὶ ἦν ἀσώδές τι ἐπιγένηται, καὶ τοῖσι κωματώδεσιν ἐπὶ τούτοις μᾶλλον. Τὰ παρ' ὧτα, φλαῦρα τοῖσι παραπληκτικοῖσιν.

1 161 Τὰ σπασμώδεα τρόπον παροξυνόμενα κατόχως τὰ παρ' οὖς ἀνίστησιν. Τὸ σπασμῶδες, τρομώδες; ἀσώδες, κατόχως, σμικρὰ παρ' οὖς ἀνίστησιν.

1 163 Ἦρά γε οἷσι τὰ παρ' ὧτα, κεφαλαλγικοὶ οὗτοι; ἦρά γε καὶ ἐφιδροῦσι τὰ ἄνω, ἢ τι καὶ ἐπιρρίγξουσιν; ἦρά γε καὶ κοιλίη καταρρήγνυται; καὶ τι καὶ κωματώδεις; ἦρά γε καὶ ὕδατῶδεα

οὐρα ἐναιωρεύμενα λευκοῖσι, καὶ ποικίλως ἔκλευκα, δυσώδεα, ποιέει τὰ παρ' οὓς; ἤρά γε οἷσι τὰ τοιαῦτα οὐρα, στάξεις πυκναί; ἤρά γε καὶ γλῶσσα τούτοισι λείη. Οἷσι πνευματουμένοισιν ἐοῦσιν ἴκτεροι καὶ πυρετοὶ ὅξεες ἐπιγίνονται μεθ' ὑποχονδρίων σκληρῶν καταψυχθεῖσι, τὰ παρ' ὧτα μεγάλα ἀνίσταται.

1 165 Τὰ κωματώδεα, ἀσώδεα, ὑποχόνδρια ὀδυνώδεα, ἐμετώδεα σμικρὰ, ἐν τούτοισι τὰ παρ' οὓς ἐπανίσταται, πρόσθεν δὲ καὶ τὰ περὶ πρόσωπον. Κοιλίης μέλανα κοπρώδεα διεΐσης, κῶμα ἐπιφανὲν τὰ παρ' οὓς ἀνίστησιν.

1 167 Βηχία λεπτὰ μετὰ πτυελισμοῦ ὄντα τὰ παρ' οὓς λαπάσσει. Ἐκ κεφαλαλγίης κῶμα καὶ κώφωσις παρ' οὓς τι ἐξερεύγεται.

1 169 Ὑποχονδρίου σύντασις μετὰ κώματος ἀσώδεος καὶ κεφαλαλγίης τὰ παρ' οὓς ἐπαίρει. Τὰ ἐπώδυνα παρ' οὓς ἀκρίτως καταμωλυνθέντα, φλαῦρα.

2 τ Τῶν ἱητρῶν προρρήσεις ἀπαγγέλλονται συχναί τε καὶ καλαί καὶ θαυμασταί, οἷας ἐγὼ μὲν οὐτ' αὐτὸς προεῖπον οὐτ' ἄλλου του ἤκουσα προλέγοντος.

2 1 Εἰσὶ δ' αὐτῶν αἱ μὲν τοιαίδε ἄνθρωπον δοκέειν ὀλέθριον εἶναι καὶ τῷ ἱητρῷ τῷ μελεδαίνοντι αὐτέου καὶ τοῖσιν ἄλλοις, ἐπεισιόντα δὲ ἱητρὸν ἕτερον εἰπεῖν ὅτι ὁ μὲν ἄνθρωπος οὐκ ἀπολείται, ὀφθαλμῶν δὲ τυφλὸς ἔσται· καὶ παρ' ἕτερον δοκέοντα παγκάκως ἔχειν εἰσελθόντα προειπεῖν τὸν μὲν ἄνθρωπον ἀναστήσεσθαι, χεῖρα δὲ χολὴν ἔξειν καὶ ἄλλῳ τῷ δοκέοντι οὐ περιέσεσθαι εἰπεῖν αὐτὸν μὲν ὑγίεια ἔσσεσθαι, τῶν δὲ ποδῶν τοὺς δακτύλους μελανθέντας ἀποσαπῆσεσθαι· καὶ τᾶλλα τοιουτότροπα προρρήματα λέγεται ἐν τοιουτέῳ τῷ εἶδει. Ἅλλος δὲ τρόπος προρρήσιος, ὠνεομένοις τε καὶ διαπρησσομένοις προειπεῖν τοῖσι μὲν θανάτους, τοῖσι δὲ μανίας, τοῖσι δὲ ἄλλας νούσους, ἐπὶ πᾶσι τούτοις τε καὶ τοῖσι προτέροις χρόνοις προφητίζειν καὶ πάντα ἀληθεύειν. Ἄλλο τε δὲ σχῆμα προρρήσεων τόδε λέγεται· τοὺς ἀθλητὰς γινώσκειν καὶ τοὺς τῶν νούσων εἵνεκα γυμναζομένους τε καὶ ταλαιπωρούμενους, ἦν τι τοῦ σιτίου ἀπολίπωσιν, ἢ ἑτεροῖόν τι φάγωσιν, ἢ ποτῷ πλέονι χρήσωνται, ἢ τοῦ περιπάτου ἀπολίπωσιν, ἢ ἀφροδισίων τι πρήξωσι· τούτων πάντων οὐδὲν λανθάνει, οὐδ' εἰ σμικρόν τι εἴη ἀπειθήσας ὠνεοῦν. Οὕτως ἐξηκριβῶσθαι οὗτοι πάντες οἱ τρόποι λέγονται τῶν προρρήσιων. Ἐγὼ δὲ τοιαῦτα μὲν οὐ μαντεύσομαι, σημεῖα δὲ γράφω οἷσι χρή τεκμαίρεσθαι τοὺς τε ὑγίειας ἔσομένους τῶν ἀνθρώπων καὶ τοὺς ἀποθανομένους, τοὺς τε ἐν ὀλίγῳ χρόνῳ ἢ ἐν πολλῷ ὑγίειας ἔσομένους ἢ ἀπολουμένους· γέγραπται δέ μοι καὶ περὶ ἀποστασιῶν ὡς χρή ἐπισκέπτεσθαι ἐκάστας. Δοκέω δὲ καὶ τοὺς προειπόντας περὶ τῶν χλωσίων καὶ τῶν ἄλλων τῶν τοιουτέων ἤδη ἀποστηριζομένου τοῦ νοσήματος προειπεῖν, καὶ δήλου ἐόντος ὅτι οὐ παλινδρομήσει ἡ ἀπόστασις, εἴ περ νόον εἶχον, πολὺ μᾶλλον ἢ πρὶν ἄρχεσθαι τὴν ἀπόστασιν γινομένην.

2 2 Ἐλπίζω δὲ καὶ τᾶλλα προρρήθῃναι ἀνθρωπινωτέρως ἢ ὅσα περ τοῖσιν ὠνεομένοις τε καὶ περναμένοις λέγεται προρρήθῃναι, θανάτους τε καὶ νοσήματα καὶ μανίας. Ταῦτα δέ μοι δοκέει τοιαῦτα γενέσθαι, καὶ οὐδὲν τι δοκέει χαλεπὰ εἶναι προειπεῖν τῷ βουλομένῳ τὰ τοιάδε διαγωνίζεσθαι. Πρῶτον μὲν γὰρ τοὺς ὑφύδρους τε καὶ φθινώδεας τίς οὐκ ἂν γνοίῃ; ἔπειτα τοὺς παραφρονήσοντας ἐστὶ μὴ πολὺ λανθάνειν, εἴ τις εἰδείῃ οἷσι τὸ νόσημα τοῦτο ἢ ζυγγενές ἐστιν, ἢ πρόσθεν ποτ' ἐμάνησαν· εἰ γὰρ οὗτοι οἱ ἄνθρωποι οἰνόφυλγες εἶεν, ἢ κρηφαγοῖεν, ἢ ἀγρυπνοῖεν, ἢ τῷ ψύχει ἢ τῷ θάλπει ἀλογίστως ὁμιλοῖεν, πολλὰ ἐλπίδες ἐκ τουτέων τῶν διαιτημάτων παραφρονῆσαι αὐτούς. Τούς τε τὰς αἰμορροΐδας ἔχοντας, εἴ τις ὀρώη τοῦ χειμῶνος πολυποτέοντάς τε καὶ εὐχρόους ἐόντας, ἐστὶ προειπεῖν ἀμφὶ τούτων· ἐς γὰρ τὸ ἔαρ καταρράγῃναι τὸ αἶμα πολλὰ ἐλπίδες, ὥστε ἀχρόους τε καὶ ὑδαλέους ὑπὸ τὴν θερείην τούτους εἶναι. Ἀλλὰ χρή προλέγειν καταμανθάνοντα πάντα ταῦτα, ὅστις τῶν τοιουτέων ἐπιθυμεί

ἀγωνισμάτων· ἐστὶ γὰρ ἐκ τῶν γεγραμμένων προειπεῖν καὶ θάνατον καὶ μανίην καὶ εὐεξίην. Εἵπομι δ' ἂν καὶ ἄλλα πάμπολλα τοιαῦτα, ἀλλὰ τὰ εὐγνωστότατα ἔδοξέ μοι γράψαι· συμβουλεύω δὲ ὡς σωφρονεστάτους εἶναι καὶ ἐν τῇ ἄλλῃ τέχνῃ καὶ ἐν τοῖσι τοιοῦτοις προρρήμασι, γνόντας ὅτι ἐπιτυχῶν μὲν ἂν τις τοῦ προρρήματος θαυμασθεῖται ὑπὸ τοῦ ξυνιόντος ἀλγέοντος, ἀμαρτῶν δ' ἂν τις πρὸς τῷ μισεῖσθαι τάχ' ἂν καὶ μεμνηνέαι δόξειεν. Ὡν δὴ ἕνεκα κελεύω σωφρόνως τὰ προρρήματα ποιέεσθαι καὶ τᾶλλα πάντα ταῦτα· καίτοι γε ἀκούω καὶ ὁρῶ οὔτε κρίνοντας ὁρθῶς τοὺς ἀνθρώπους τὰ λεγόμενά τε καὶ ποιούμενα ἐν τῇ τέχνῃ οὔτ' ἀπαγγέλλοντας. Ἀμφὶ δὲ τῶν γυμναζομένων καὶ ταλαιπωρεόντων τὰς μὲν ἀτρεκείας τὰς λεγομένας ὡς λέγουσιν οἱ λέγοντες οὔτε δοκέω εἶναι, οὔτ' εἴ τις δοκέει, κωλύω δοκέειν· ὑπὸ σημείου μὲν γὰρ οὐδενὸς βλάπτεται τὰ ὑπονοήματα οὔτε καλοῦ οὔτε κακοῦ, ὧς χρή πιστεύσαντα εἰδέναι εἴτε ὁρθῶς ἀπήγγελαί τι· οὐ· ἄλλως δὲ ἐκποιέει τῷ βουλομένῳ πιστεύειν, οὐ γὰρ ἐμποδὼν ἵσταται.

² ³ Δοκέω δὲ αὐτῶν εἴ τι ἀληθὲς λέγεται ἢ τῶνδε τῶν περὶ τοὺς γυμναζομένους, ἢ ἐκείνων τῶν πρότερον γεγραμμένων, πρῶτον μὲν τῶν σημείων ὧν λέγω τεκμήρασθαι τοῦτο γνόντα, ἔπειτα ἐνδοιαστῶς τε καὶ ἀνθρωπίνως προειπεῖν, ἅμα δὲ καὶ τοὺς ἀπαγγέλλοντας τερατωδεστέρως διηγέισθαι ἢ ὡς ἐγένετο. Ἐπεὶ οὐδ' ἐν τῇσι νούσοισιν εὐπετὲς γινώσκειν τὰ ἀμαρτήματα· καὶ τοὶ κατάκεινται γὰρ οἱ ἄνθρωποι καὶ διαιτήμασιν ὀλιγοτρόφοισι χρῶνται, ὥστε μὴ πάμπολλα δεῖ ὁρᾶσθαι ὑποσκεπτόμενον τὸν μελεδαινόντα. Οἱ μὲν γὰρ πίνουσι μόνον, οἱ δὲ πρὸς τῷ πίνειν ἢ ῥόφημα ἢ σιτίον ὀλίγιστον ἐπιφέρονται· ἀνάγκη οὖν ἐν τῷ τοιούτῳ τοὺς μὲν τῷ ποτῷ πλέονι χρησαμένους δυσπνοωτέρους γίνεσθαι, καὶ οὐρέοντας πλέον φαίνεσθαι, τοὺς δὲ τῷ ῥοφήματι ἢ τῷ σιτίῳ πλεονάσαντας διψᾶν τε μᾶλλον καὶ πυρεταίνειν· εἰ δὲ τις ἀμφοτέρω, καὶ τῷ ποτῷ καὶ τοῖσι περὶ τὰ σιτία ἀμέτρως χρήσασθαι, πρὸς τῷ πυρεταίνειν καὶ δυσπνοεῖν καὶ τὴν γαστέρα περιτεταμένην ἂν καὶ μείζω ἔχειν. Ἐξεστὶ δὲ καὶ ταῦτα πάντα καταβασανίζειν κάλλιστα καὶ τᾶλλα τοῖσι δοκιμίοις, οἷσιν ἔχομέν τε καὶ χρεόμεθα εὖ πάντα. Πρῶτον μὲν γὰρ τῇ γνώμῃ τε καὶ τοῖσιν ὀφθαλμοῖσιν ἄνθρωπον κατακείμενον ἐν τῷ αὐτῷ καὶ ἀτρεκέως διαιτώμενον ῥᾶν ἐστὶ γινῶναι, ἢν τι ἀπειθήσῃ, ἢ περιοδοιπορέοντα καὶ πάμπολλα ἐσθίοντα· ἔπειτα τῇσι χερσὶ ψαύσαντα τῆς γαστρός τε καὶ τῶν φλεβῶν ἥσόν ἐστιν ἐξαπατᾶσθαι ἢ μὴ ψαύσαντα. Αἵ τε ῥῖνες ἐν μὲν τοῖσι πυρεταίνουσιν πολλά τε καὶ καλῶς σημαίνουσιν· αἱ γὰρ ὁδμαὶ μέγα διαφέρουσιν· ἐν δὲ τοῖσιν ἰσχύουσιν τε καὶ ὁρθῶς διαιτωμένοις οὐκ οἶδα τί ἂν χρησαίμην, οὐδ' ἐν τούτῳ τῷ δοκιμῷ. Ἐπειτα τοῖς ὡσὶ τῆς φωνῆς ἀκούσαντα καὶ τοῦ πνεύματος, ἔστι διαγινώσκειν, ἃ ἐν τοῖσιν ἰσχύουσιν οὐχ ὁμοίως ἐστὶ δῆλα. Ἀλλ' ὅμως πρόσθεν ἢν μὴ τὰ ἥθεα τῶν νοσημάτων τε καὶ τῶν ἀλγεόντων ἐκμάθῃ ὁ ἱητρὸς, οὐ χρή προλέγειν οὐδέν· καὶ γὰρ ἂν δυσπνοώτερος ὢν ἄνθρωπος γένοιτο, ἔτι πλανωμένης τῆς νούσου, καὶ πυρετῆνειεν ὀξυτέρῳ πυρὶ, καὶ ἡ γαστήρ ἐπιταθείη· ὥστε διὰ ταῦτα οὐκ ἀσφαλὲς προλέγειν πρόσθεν πρὶν ἂν κατάστασιν λαβεῖν τὸ νόσημα· μετὰ δὲ τοῦτον τὸν χρόνον ὃ τι ἂν παράλογον γένηται λέγειν χρή. Δῆλα δὲ τὰ διὰ τὴν ἀπειθήν γινόμενα κακά· αἱ γὰρ δύσπνοιαι καὶ τᾶλλα ταῦτα τῇ ὑστεραίῃ πεπαύσεται, ἢν δι' ἀμαρτάδα γένηται· ἢν οὖν τις ταύτην τὴν κρίσιν προῖδῶν λέγῃ, οὐχ ἀμαρτήσεται. Ἐγὼ μὲν νῦν τόνδε τὸν τρόπον ἐσηγέομαι τῶν ἐπισκεψίων, καὶ περὶ τῶν οἴκοι μενόντων, οἷα ἐξαμαρτάνουσιν, καὶ περὶ τῶν γυμναζομένων τε καὶ τῶν ἄλλων πάντων· τὰς δ' ἀκριβεῖας κείνας ἀκούω τε καὶ καταγελῶ τῶν ἀπαγγελλόντων· σμικρὰ μὲν γὰρ ἀπειθούντων τῶν ἀνθρώπων, οὐκ οἶδ' ὅπως ἂν ἐλέγξαιμι· εἰ δ' εἴη μείζονα τὰ ἀμαρτήματα, ὄντινα τρόπον ἐπισκέπτεσθαι χρή γράφω.

² ⁴ Χρὴ δὲ πρῶτον μὲν τὸν ἄνθρωπον ἐν ᾧ μέλλει τις γνῶσεσθαι τὰ ἀπειθεύμενα, ἅπασαν ἡμέρην ὁρᾶν ἐν τῷ αὐτῷ τε χωρίῳ καὶ τὴν αὐτὴν ὥρην, μάλιστα τ' ἥμος ἡέλιος νεωστὶ καταλάμπει· τοῦτον γὰρ τὸν χρόνον ὑποκεκνωμένος ἂν εἴη, καὶ νῆστις ἂν ἔτι ἐστὶ, καὶ τεταλαιπωρηκῶς

οὐδὲν πλὴν τῶν ὀρθρινῶν περιπάτων, ἐν οἷς ἥκιστα ἀπειθεῖ, ἣν γε ἐπανεγερθεὶς ὠνθρωπος ἐς τὴν περίοδον καταστῇ, ὥστε ἀνάγκη τὸν δικαίως διαιτῶμενον μάλιστα ταύτην τὴν ὥρην ὁμαλῶς ἔχειν τὴν κατάστασιν τοῦ χρώματός τε καὶ τοῦ ζύμπαντος σώματος, διὸ καὶ ὁ ἐπιμελόμενος ὀξύτατός τ' ἂν εἴη καὶ τὸν νόον καὶ τοὺς ὀφθαλμοὺς ὑπὸ τοῦτον τὸν χρόνον. Ἐνθυμέεσθαι δὲ χρή καὶ τοῦ ἀνθρώπου τῆς τε γνώμης τοὺς τρόπους, τοῦ τε σώματος τὴν δύναμιν· ἄλλοι γὰρ ἄλλα ῥηϊδίως ἐπιτελοῦσι τῶν προστασσομένων καὶ χαλεπῶς. Πρῶτον μὲν οὖν ὁ λιμαγχεόμενος εἰ πλείονα φάγοι τε καὶ πίοι, τούτοις δῆλος ἔσται· καὶ ὀγκηρότερον αὐτοῦ τὸ σῶμα φανεῖται, καὶ λιπαρώτερον καὶ εὐχρόστερον ἔσται, ἢ μὴ κακῶς διακεχωρήκη τὰ ἀπὸ τῆς γαστρὸς αὐτῷ· ἔσται δὲ καὶ εὐθυμότερος ἐν τῇ ταλαιπωρίῃ. Σκεπτέον δὲ καὶ ἢν τι ἐρυγγάνῃ ἢ ὑπὸ φύσης ἔχηται· ταῦτα γὰρ προσήκει γίνεσθαι τοῖσιν ὧδε διακειμένοις ἐπὶ ταύτῃ τῇ ἀμαρτάδι. Ἦν δὲ ἐσθίειν τε ἤδη ἀναγκαζόμενος συχνὰ καὶ ταλαιπωρεῖν ἰσχυρῶς, ἢ τὸ σιτίον μὴ καταφάγη, ἢ θωρηχθῇ, ἢ μὴ περιέλθῃ ἀπὸ τοῦ δεῖπνου συχνοῦ, ὧδ' ὑποσκέπτεσθαι· τὸ μὲν δεῖπνον εἰ καταφάγοι, περιπατήσαι δὲ τὰ μεμαθηκότα, ἡδίων τε ἂν προσιδεῖν, ὀξύτερός τε καὶ ἐργαστικώτερος ἐν τοῖσι γυμνασίοις· ὁ δ' ἀπόπατος σμικρότερός τε καὶ ξυνεστηκῶς μάλιστ' ἂν τούτῳ γένοιτο. Ἦν δὲ τὸ δεῖπνον καταφαγὼν μὴ περιπατήσῃ, ἐρυγγάνοι τ' ἂν καὶ φυσώδης εἴη, καὶ πληθὸς οὐκ ἔλασσον φαίνοιτο, καὶ ἰδρώῃ ἂν μᾶλλον ἢ πρόσθεν ἐν τῇ ταλαιπωρίῃ, καὶ δύσπνοος ἂν εἴη καὶ βαρὺς· αἱ τε διέξοδοι τῆς κοιλίης μέζονές τε καὶ ἥσσον γλίσχραι τουτέῳ γένοιντ' ἂν. Εἰ δὲ μήτε τὸ σιτίον καταναλώσειε, μήτε περιπατήσειε, νωθρότερος ἂν εἴη καὶ ὀκνωδέστερος. Εἰ δὲ μεθυσθεῖ, ἰδρώῃ τ' ἂν μᾶλλον ἢ πρόσθεν, καὶ δύσπνοος ἂν εἴη, καὶ βαρύτερος αὐτὸς ἐωυτοῦ καὶ ὑγρότερος· εἴη δ' ἂν καὶ εὐθυμότερος, ἢν μὴ τι αὐτῷ ἢ κεφαλῇ ἀνιῶτο. Γυναικὶ δὲ χρησάμενος ἄπαξ, ὀξύτερός τ' ἂν εἴη καὶ λευμμένος μᾶλλον· εἰ δὲ πλειστάκις διαπρήξαιτο, σκληρότερος ἂν γένοιτο, καὶ αὐχμηρόν τι ἔχων, καὶ ἀχρόστερός τε καὶ κοπιώδης μᾶλλον. Ἀποπάτους δὲ χρή διαχωρεῖν τοῖσι ταλαιπωρούουσιν, ἔστ' ἂν ὀλιγοσιτέωσί τε καὶ ὀλιγοποτέωσι, σμικροὺς τε καὶ σκληροὺς, ἀνὰ δὲ πᾶσαν ἡμέρην· ἢν δὲ διὰ τρίτης, ἢ τετάρτης, ἢ διὰ πλέονος χρόνου διαχωρῇ, κίνδυνος ἢ πυρετὸν ἢ διάρροίην ἐπιλαβεῖν. Ὅσα δὲ ὑγρότερα ἔστι τῶν διαχωρημάτων ἢ ὥστε ἐκτυποῦσθαι ἐν τῇ διεξόδῳ, ταῦτα δὲ πάντα κακίω. Τοῖσι δὲ συχνὰ ἐσθίουσιν ἤδη καὶ πολλὰ ταλαιπωρούουσι τὴν διεξοδὸν χρή μαλθακὴν ἐοῦσαν ξηρὴν εἶναι, πληθὸς τε τῶν εἰσιόντων κατὰ λόγον καὶ τῆς ταλαιπωρίας διαχωρεῖ δὲ ἀπὸ τῶν ἴσων σιτίων τοῖσι μὲν ἐλάχιστα ταλαιπωρούουσι πλεῖστα, τοῖσι δὲ ταλαιπωρούουσι πλεῖστα σμικρὸν, ἢν ὑγιαίνωσι τε καὶ δικαίως διαιτῶνται· ἄλλα πρὸς ταῦτα συμβάλλεσθαι.

2 4 (50)

Αἱ δὲ ὑγρότεραι τῶν διαχωρήσεων καὶ ἄτερ πυρετῶν γινόμεναι, καὶ ἐβδομαῖαι, καὶ θᾶσσον κρινόμεναι, λυσιτελεές, ἐς ἄπαξ πᾶσαι γινόμεναι, καὶ μὴ ὑποστρέφουσαι· εἰ δ' ἐπιπυρεταίνουεν οἱ ἄνθρωποι, ἢ ὑποστρέφουεν αἱ διάρροιαί, εἰ μακρὰ γίγνοιτο, πάντως πονηραὶ, εἴ τε χολώδεις εἴησαν, εἴ τε φλεγματώδεις, εἴ τε ὠμαὶ, καὶ διαιτημάτων τε ἰδίων προσδεόμεναι ἕκασται, καὶ φαρμακευσίων ἄλλαι ἄλλων. Οὔρον δὲ χρή κατὰ τε τὸ τοῦ πινομένου πληθὸς διουρέεσθαι, καὶ ἴσον αἰεῖ, καὶ ἀθρόον ὡς μάλιστα, καὶ ῥοπῇ ὀλίγῳ παχύτερον ἢ οἶον ἐπόθη. Εἰ δὲ εἴη ὑδατώδης τε καὶ πλεῖον τοῦ προστασσομένου πίνεσθαι, σημαίνει μὴ πείθεσθαι τὸν ἄνθρωπον, ἀλλὰ πλέονι ποτῷ χρῆσθαι, ἢ οὐ δύνασθαι ἀνατραφῆναι, ἔστ' ἂν τὰ τοιαῦτα ποιῇ τὸ οὔρον. Εἰ δὲ κατ' ὀλίγον τρύζοι τὸ οὔρον, σημαίνει ἢ φαρμακεύσιος δεῖσθαι τὸν ἄνθρωπον, ἢ νόσημά τι τῶν περὶ κύστιν ἔχειν. Αἷμα δὲ οὐρῆσαι ὀλιγάκις μὲν καὶ ἄτερ πυρετοῦ καὶ ὀδύνης οὐδὲν κακὸν σημαίνει, ἀλλὰ κόπων λύσις γίνεται· εἰ δὲ πολλάκις οὔρεοι, ἢ τι τούτων προσγίνοιτο, δεινόν· ἀλλὰ προλέγειν, ἢν τε ξὺν ὀδύνησιν οὔρεται, ἢν τε ξὺν πυρετῷ, πῶον ἐπιδιουρήσειν, καὶ οὕτω παύσεσθαι τῶν ἀλγεόντων. Παχὺ δὲ οὔρον λευκὴν ὑπόστασιν ἔχον σημαίνει ἢ περὶ τὰ ἄρθρα τινὰ ὀδύνην καὶ ἔπαρσιν ἢ περὶ τὰ σπλάγχνα· χλωρὴν δὲ, καθαροῖν

τοῦ σώματος δηλοῖ ἢ περὶ τὰ σπλάγχνα καὶ τούτων ὀδύνῃν τε καὶ ἔπαρσιν. Αἱ δ' ἄλλαι ὑποστάσεις αἱ ἐν τοῖσιν οὖροισι τῶν γυμναζομένων πᾶσαι ἀπὸ τῶν νοσημάτων γίνονται τῶν περὶ τὴν κύστιν· δηλὸν δὲ ποιήσουσι, ξὺν ὀδύνῃσι τε γὰρ ἔσονται καὶ δυσαπάλλακτοι. Καὶ ταῦτα μὲν γράφω περὶ τούτων, καὶ λέγω τοιαῦτα ἕτερα. Ὡν δὲ δι' ἀκριβείαν κατηγοροῦνται τῶν προρρήσεων, τοῖσι μὲν αὐτῶν αὐτὸς ξυνεγενόμην, τῶν δὲ παισὶ τε καὶ μαθητῇσιν ἐλεσχηνευσάμην, τῶν δὲ ξυγγράμματα ἔλαβον· ὥστε, εὖ εἰδὼς οἷα ἕκαστος αὐτῶν ἐφρόνει, καὶ τὰς ἀκριβείας οὐδαμοῦ εὐρύων, ἐπεχείρησα τάδε γράφειν. Περὶ δὲ τῶν ὑδρώπων τε καὶ φθισίων, καὶ τῶν ποδαγρῶν, τῶν τε λαμβανομένων ὑπὸ τῆς ἱερῆς νόσου καλεομένης, τάδε λέγω, κατὰ μὲν τι περὶ πάντων τὸ αὐτό· ὧ γὰρ ξυγγενές τι τουτέων τῶν νοσημάτων, ἔστιν εἰδέναι δυσαπάλλακτον ἔοντα· τὰ δὲ ἄλλα καθ' ἕκαστον γράψω.

² ⁶ Χρὴ δὲ τὸν ὑπὸ τοῦ ὕδρωπος ἐχόμενον καὶ μέλλοντα περιέσεσθαι εὐσπλαγχνόν τε εἶναι, καὶ ἀνατείνεσθαι κατὰ φύσιν ἅμα πέπτεσθαι τε εὐπετέως, εὐπνοόν τ' ἔοντα ἀνώδυνον εἶναι, καὶ χλιαρὸν ὁμαλῶς πᾶν τὸ σῶμα ἔχειν καὶ μὴ περιτετηκὸς περὶ τὰ ἔσχατα· κρέσσον δὲ ἐπάρματα μᾶλλον ἔχειν ἐν τοῖσιν ἀκρωτηρίοισιν, ἄριστον δὲ μὴδὲ ἕτερον τούτων, ἀλλὰ μαλακά τε χρὴ καὶ ἰσχνὰ εἶναι τὰ ἀκρωτήρια· καὶ τὴν γαστέρα μαλθακὴν εἶναι ψαυομένην· βῆχα δὲ μὴ προσεῖναι, μὴδὲ δίψαν, μὴδὲ τὴν γλῶσσαν ἐπιξηραίνεσθαι, ἔν τε τῷ ἄλλῳ χρόνῳ καὶ μετὰ τοὺς ὕπνους, γίνεται δὲ ταῦτα κάρτα· τὰ δὲ σιτία ἡδέως δέχεσθαι, καὶ ἐσθίοντα ἱκανὰ μὴ πονεῖσθαι· τὴν δὲ κοιλὴν πρὸς μὲν τὰ φάρμακα ὀξέην εἶναι, τὸν δ' ἄλλον χρόνον διαχωρέειν μαλθακὸν ἐκτετυπωμένον· τὸ δὲ οὔρον φαίνεσθαι περαιούμενον πρὸς τὰ ἐπιτηδεύματα καὶ τῶν οἴνων τὰς μεταβολάς· τὴν δὲ ταλαιπωρίην εὐπετῶς φέρειν, καὶ ἄκοπον εἶναι. Ἄριστον μὲν οὕτω πάντα διακεῖσθαι τὸν ἄνθρωπον, καὶ ἀσφαλέστατ' ἂν γένοιτο ὑγιής· εἰ δὲ μὴ, ὡς πλεῖστα τουτέων ἐχέτω, ἐν ἐλπίδι γὰρ ἔσται περιγενέσθαι· ὅς δ' ἂν μὴδὲν τούτων ἔχη, ἀλλὰ τὰ ἐναντία, ἀνέλπιστον ἔοντα εἰδέναι· ὅς δ' ἂν τούτων ὀλίγα ἔχη, ἃ φημὶ χρηστὰ εἶναι τῷ ὑδρωπιῶντι προσόντα, ὀλίγα ἐλπίδες αὐτῷ. Ὡς δ' ἂν αἰμορράγῃ πολλὸν ἄνω καὶ κάτω, καὶ πυρετὸς ἐπιγένηται, ὕδατος ἐμπλησθῆναι πολλὰ ἐλπίδες τοῦτον, καὶ τῶν ὑδρώπων οὗτος ὀλιγοχροنيώτατός τε καὶ ἐν τοῖσιν ἀφυκτοτάτοις· ἄλλῳ δὲ προσημαίνειν περὶ τούτου. Οἷσι δὲ οἰδήματα μεγάλα γενόμενα καταμαραίνεται, καὶ αὖθις ἐπαίρεται, οὗτοι δὲ μᾶλλον περιγίνονται τῶν ἐκ τῶν αἱμάτων τῆς ἀναρρήξιος ἐμπιπλεγμένων· ἐξαπατέουσι δὲ τοὺς ἀλγέοντας οὗτοι οἱ ὕδρωπες, ὥστε ποιέουσιν αὐτοὺς ἀπιστέοντας τοῖσιν ἱητροῖσιν ἀπόλλυσθαι. Περὶ δὲ τῶν φθινόντων κατὰ μὲν τὸ πτύελον καὶ τὴν βῆχα ταῦτά λέγω ἅπερ περὶ τῶν ἐμπύων ἔγραφον.

² ⁷ Χρὴ γὰρ τὸ πτύελον τῷ μέλλοντι καλῶς ἀπαλλάξιν εὐπετέως τε ἀναβήσσεσθαι καὶ εἶναι λευκόν, καὶ ὁμαλόν, καὶ ὁμόχροον, καὶ ἀφλέγμαντον, τὸ δ' ἀπὸ τῆς κεφαλῆς καταρρέειν ἐς τὰς ῥίνας τρέπεσθαι· πυρετὸν δὲ μὴ λαμβάνειν, ἢ τοσοῦτον λαμβάνειν, ὥστε τῶν δείπνων μὴ κωλύεσθαι, μὴδὲ διψῆν· ἢ δὲ γαστὴρ ὑποχωρεῖτω πᾶσαν ἡμέρην, καὶ τὸ ὑποχωρεόν ἔστω σκληρὸν, πληθὸς δὲ κατὰ τὰ εἰσιόντα· τὸν δὲ ἄνθρωπον ὡς ἥκιστα λεπτὸν εἶναι· τὸ δὲ στῆθος ἐπαινεῖν χρὴ τετράγωνόν τε ἔδον καὶ λάσιον, καὶ ὁ χόνδρος αὐτοῦ μικρὸς ἔστω καὶ σεσαρκωμένος ἰσχυρῶς. Ὅστις μὲν γὰρ ταῦτα πάντα ἔχει, περιστικώτατος γίνεται· ὅς δ' ἂν μὴδὲν τούτων ἔχη, ὀλεθριώτατος. Ὅσοι δ' ἂν ἔμπυοι γένωνται, νέοι ἔόντες, ἐξ ἀποσκήψιος, ἢ σύριγγος, ἢ ἀπ' ἄλλου τινὸς τῶν τοιούτων, ἢ ἐκ παλινδρομίας ἀποστάσιος, οὐ περιγίνονται, ἢν μὴ πολλὰ κάρτα αὐτοῖσιν ἐπιγένηται τῶν ἀγαθῶν σημείων. Ἀπόλλυνται δὲ οἱ ἄνθρωποι οὗτοι ἐς τὸ φθινόπωρον· ἰσχυρῶς δὲ καὶ ἐκ τῶν ἄλλων νοσημάτων τῶν μακρῶν ἐς τὴν ὥρην ταύτην τελευτῶσιν οἱ πλεῖστοι. Τῶν δ' ἄλλων ἥκιστα περιγίνονται αἱ τε παρθέναι καὶ αἱ γυναῖκες, ἥσιν ἀπολήψει ἐπιμηνίων ἢ φθίσις γένηται. Εἰ δὲ μέλλοι τις περιέσεσθαι τῶν παρθένων ἢ τῶν γυναικῶν, τῶν τε ἄλλων σημείων τῶν ἀγαθῶν δεῖ πολλὰ ἐπιγενέσθαι καὶ τὰ ἐπιμήνια

λαμπρῶς τε καὶ καθαρῶς ἐπιφαίνεσθαι, ἢ οὐδεμία ἐλπίς. Οἱ δὲ ἐκ τῶν αἱμάτων τῆς ἀναρρήξιος ἔμπυοι γινόμενοι τῶν τε ἀνδρῶν καὶ τῶν γυναικῶν καὶ τῶν παρθένων περιγίνονται μὲν οὐχ ἥσσον, τὰ δὲ σημεῖα χρή πάντα ἀναλογισάμενον τά γε περὶ τῶν ἐμπύων καὶ τῶν φθινόντων προλέγειν τόν τε περιεσόμενον καὶ τὸν ἀπολούμενον. Μαλίστα δὲ περιγίνονται ἐκ τῶν τοῦ αἵματος ἀναρρήξεων οἷσιν ἂν ἀλγήματα ὑπάρχη μελαγχολικὰ ἔν τε τῷ νώτῳ καὶ ἐν τῷ στήθει, καὶ μετὰ τὴν ἀναρρήξιν ἀνωδυνώτεροι γένωνται· βῆχες τε γὰρ οὐ κάρτα ἐπιγίνονται, καὶ πυρετοὶ οὐ πλεῖστοι διατελέουσιν ἐόντες, καὶ δίψαν εὐπετέως φέρουσιν· ὑποστροφὰ δὲ τῆς ἀναρρήξιος μάλιστα γίνονται τούτοις, εἰ μὴ ἀποστάσιες ἐπιγίνονται· ἄρισται δὲ τῶν ἀποστασιῶν αἱ αἱματηρόταται. Ὅκοσοι δὲ ἐν τοῖσι στήθεσιν ἀλγήματα ἔνεστι, καὶ διὰ χρόνου λεπτύνονται τε καὶ βήσσουσι, καὶ δύσπνοιαί γίνονται, οὔτε πυρετῶν ἐπιλαμβανόντων, οὔτε ἐμπυημάτων ἐπιγινομένων, τούτους ἐπανερέσθαι, ὅκοταν βήσσωσί τε καὶ δύσπνοοι ἔωσιν, εἰ ξυνεστραμμένον τι καὶ μικρὸν, ὁδμὴν ἔχον, ἐκβήσσουσιν. Περὶ δὲ ποδαγρώντων τάδε· ὅσοι μὲν γέροντες ἢ περὶ τοῖσιν ἄρθροισιν ἐπιπωρώματα ἔχουσιν, ἢ τρόπον ἀταλαίπωρον ζῶσι κοιλίας ξηρὰς ἔχοντες, οὗτοι μὲν πάντες ἀδύνατοι ὑγιέες γίνεσθαι ἀνθρωπίνῃ τέχνῃ, ὅσον ἐγὼ οἶδα· ἰῶνται δὲ τούτους ἄριστα μὲν δυσεντερίαί, ἣν ἐπιγένωνται, ἀτὰρ καὶ ἄλλαι ἐκτῆξις ὠφελέουσι κάρτα αἱ ἐς τὰ κάτω χωρία ῥέπουσαι.

- 2 8 Ὅστις δὲ νέος ἐστὶ καὶ ἀμφὶ τοῖσιν ἄρθροισιν οὕτω ἐπιπωρώματα ἔχει καὶ τὸν τρόπον ἐστὶν ἐπιμελής τε καὶ φιλόπονος καὶ κοιλίας ἀγαθὰς ἔχων ὑπακούειν πρὸς τὰ ἐπιτηδεύματα, οὗτος δὴ ἱητροῦ γνώμην ἔχοντος ἐπιτυχὼν ὑγιῆς ἂν γένοιτο. Τῶν δ' ὑπὸ τῆς ἱερῆς νόσου λαμβανομένων χαλεπώτατοι μὲν ἐξίστασθαι, ὅκοσοισιν ἂν ἀπὸ παιδὸς ξυμβήσῃται καὶ συνανδρωθῇ τὸ νόσημα· ἔπειτα δὲ ὅσοισιν ἂν γένηται ἐν ἀκμάζοντι τῷ σώματι τῆς ἡλικίης, εἴη δ' ἂν ἀπὸ εἴκοσι καὶ πέντε ἐτέων ἐς πέντε καὶ τεσσαράκοντα ἔτεα· μετὰ δὲ τούτους, ὅσοις ἂν γένηται τὸ νόσημα μηδὲν προσημαῖνον, ὁκόθεν ἄρχεται τοῦ σώματος.
- 2 9 Οἷσι δὲ ἀπὸ τῆς κεφαλῆς δοκεῖ ἄρχεσθαι, ἢ ἀπὸ τοῦ πλευροῦ, ἢ ἀπὸ τῆς χειρὸς, ἢ τοῦ ποδός, εὐπετέστερα ἰῆσθαι· διαφέρει γὰρ καὶ ταῦτα· τὰ γὰρ ἀπὸ τῆς κεφαλῆς τούτων χαλεπώτατα· ἔπειτα τὰ ἀπὸ τοῦ πλευροῦ· τὰ δὲ ἀπὸ τῶν χειρῶν καὶ ποδῶν μάλιστα οἷά τε ἐξυγιαίνεσθαι. Ἐπιχειρεῖν δὲ χρή τουτέοις τὸν ἱητρὸν, εἰδότα τὸν τρόπον τῆς ἰήσεως, ἣν ἔωσιν οἱ ἄνθρωποι νέοι τε καὶ φιλόπονοι· πλὴν ὅσον αἱ φρένες τι κακὸν ἔχουσιν, ἢ εἴ τις ἀπόπληκτος γέγονεν· αἱ μὲν γὰρ μελαγχολικαὶ αὗται ἐκστάσιες οὐ λυσιτελέες· αἱ δὲ ἄλλαι αἱ ἐς τὰ κάτω τρεπόμεναι πᾶσαι ἀγαθαί· ἄρισται δὲ καὶ ἐνταῦθα πολλῶ αἱ αἱματηρόταται. Ὅκοσοι δὲ γέροντες ἥρξαντο λαμβάνεσθαι, ἀποθνήσκουσι τε μάλιστα, καὶ ἣν μὴ ἀπόλωνται, τάχιστα ἀπαλλάσσονται ὑπὸ τοῦ αὐτομάτου, ὑπὸ δὲ τῶν ἱητρῶν ἥκιστα ὠφελέονται. Οἷσι δὲ τῶν παιδίων ἐξαπίνης οἱ ὀφθαλμοὶ διεστράφησαν, ἢ μεῖζόν τι κακὸν ἔπαθον, ἢ φύματα ὑπὸ τὸν αὐχένα ἐφύη, ἢ ἰσχυροφωνότεροι ἐγένοντο, ἢ βῆχες ξηραὶ χρόνιοι προσέχουσιν, ἢ ἐς τὴν γαστέρα μεῖζοσι γενομένοις ὁδύνη φοιτᾷ, καὶ οὐκ ἐκταράσσεται, ἢ ἐν τοῖσι πλευροῖσι διαστρέμματα ἔχουσιν ἢ φλέβας παχέας περὶ τὴν γαστέρα κιρσώδεις, ἢ ἐπίπλοον καταβαίνει, ἢ ὄρχις μέγας γέγονεν, ἢ χεὶρ λεπτή καὶ ἀκρατής, ἢ πούς, ἢ κνήμη ξύμπασα ἐχωλώθη, ἄτερ προφάσιος ἄλλης, τούτοις πᾶσιν εἰδέναι ὅτι ἡ νοῦσος προεγένετο πρὸ τούτων ἀπάντων, καὶ οἱ μὲν πλεῖστοι τῶν τρεφόντων τὰ παιδία ἐρωτώμενοι ὁμολογήσουσι, τοὺς δὲ καὶ λανθάνει, καὶ οὐ φασὶν εἰδέναι τοιοῦτον οὐδὲν γινόμενον.
- 2 11 Τὸν δὲ περὶ τῶν ἐλκῶν μέλλοντα γνῶσεσθαι, ὅπως ἕκαστα τελευτήσῃ, πρῶτον μὲν χρή τὰ εἶδεα τῶν ἀνθρώπων ἐξεπίστασθαι, τά τε ἀμείνω πρὸς τὰ ἔλκεα καὶ τὰ κακίω· ἔπειτα τὰς ἡλικίας εἰδέναι, ὁποίῃσιν ἕκαστα τῶν ἐλκῶν δυσapάλλακτα γίνεται· τά τε χωρία ἐπεσκέφθαι τὰ ἐν τοῖσι σώμασιν, ὅσον διαφέρει θάτερα θατέρων· τά τε ἄλλα ὅκοῖα ἐφ' ἑκάστοις ἐπιγίνεται ἀγαθὰ τε καὶ κακὰ εἰδέναι. Εἰδὼς μὲν γὰρ ἂν τις ταῦτα πάντα εἰδῇ ἂν καὶ ὅπως

ἕκαστα ἀποβήσεται· μὴ εἰδὼς δὲ ταῦτα, οὐκ ἂν εἰδῇ, ὅπως αἱ τελευταὶ ἔσονται ἀμφὶ τῶν ἐλκέων. Εἶδεα μὲν γὰρ ἀγαθὰ ἐστὶ τὰ τοιαῦδε· ἐλαφρὰ καὶ ζύμμετρα, καὶ εὖσπλαγχνα, καὶ μήτε σαρκώδεα ἰσχυρῶς μήτε σκληρά· κατὰ δὲ χρῶμα ἔστω λευκὸν, ἢ μέλαν, ἢ ἐρυθρόν· ταῦτα γὰρ πάντα ἀγαθὰ ἄκρητα ἐόντα· εἰ δ' εἴη μιζόχλωρον, ἢ χλωρόν, ἢ πελιδνόν· τὸ χρῶμα, κάκιον γίνεται. Τὰ δὲ εἶδεα ὅσα ἂν τοῖσι προγεγραμμένοισι τάναντία πεφύκη, εἰδέναι χρή κακίῳ ἐόντα. Περὶ δὲ ἡλικίων, φύματα μὲν ἔμπυα καὶ τὰ χοιρώδεα, ταῦτα πλεῖστα τὰ παιδία ἴσχουσι, καὶ ῥᾶστα ἐξ αὐτέων ἀπαλλάσσει· τοῖσι δὲ γεραιτέροισί τε τῶν παιδίων καὶ νεηνίσκοις φύεται μὲν ἐλάσσω, χαλεπώτερον δὲ ἐξ αὐτέων ἀπαλλάσσουσι. Τοῖσι δὲ ἀνδράσι τὰ μὲν τοιαῦτα φύματα οὐ κάρτα ἐπιγίνεται· τὰ δὲ κηρία δεινὰ, καὶ οἱ κρυπτοὶ καρκῖνοι οἱ ὑποβρύχιοι, καὶ οἱ ἐκ τῶν ἐπινυκτίδων ἔρπητες, ἔστ' ἂν ἐξήκοντα ἔτεα συχνῶ ὑπερβάλλωσι. Τοῖσι δὲ γέρουσι τῶν μὲν τοιουτοτρόπων φυμάτων οὐδὲν ἐπιγίνεται· οἱ δὲ καρκῖνοι οἱ κρυπτοὶ καὶ οἱ ἀκρόπαθοι γίνονται, καὶ ξυναποθνήσκουσιν. Τῶν δὲ χωρίων μασχάλαι δυσσητότεραι, καὶ κενεῶνές τε καὶ μηροὶ ὑποστάσιές τε γὰρ ἐν αὐτοῖσι γίνονται καὶ ὑποστροφαί. Τῶν δὲ περὶ ἄρθρα ἐπικινδυνότατοι οἱ μεγάλοι δάκτυλοι, καὶ μᾶλλον οἱ τῶν ποδῶν. Οἷσι δὲ τῆς γλώττης ἐν τῷ πλαγίῳ ἔλκος γίνεται πολυχρόνιον, καταμαθεῖν τῶν ὀδόντων ἢν τις ὀξὺς τῶν κατ' αὐτό. Τὰ δὲ τρώματα θανατωδέστερα μὲν τὰ ἐς τὰς φλέβας τὰς παχείας τὰς ἐν τῷ τραχήλῳ τε καὶ τοῖς βουβῶσιν, ἔπειτα ἐς τὸν ἐγκέφαλον καὶ ἐς τὸ ἥπαρ, ἔπειτα τὰ ἐς ἔντερον καὶ ἐς κύστιν.

2 12 Ἦστι δὲ ταῦτα πάντα, ὀλέθρια ἐόντα ἰσχυρῶς, οὐχ οὕτως ἄφυκτα ὥς δοκέει· τὰ τε γὰρ χωρία ὀνόματα ἔχοντα ταῦτα μέγα διαφέρει, καὶ οἱ αὐτοὶ τρόποι. Πολὺ δὲ διαφέρει τοῦ αὐτοῦ ἀνθρώπου τοῦ σώματος ἢ παρασκευή· ἔστι μὲν γὰρ ὅτε οὗτ' ἂν πυρετήνειεν οὔτε φλεγμῆνειε τρωθεῖς· ἔστι δ' ὅτε καὶ ἄνευ προφάσιος ἐπυρέτηνεν ἂν, καὶ φλεγμανθείη τι τοῦ σώματος πάντως. Ἀλλ' ὅτε ἔλκος ἔχων μὴ παραφρονέει εὐπετέως τε φέρει τὸ τρώμα, ἐγχειρέειν χρή τῷ τρώματι ὥς ἀποβησομένῳ κατὰ λόγον τῆς ἰητρείας τε καὶ τῶν ἐπιγινομένων. Ἀποθνήσκουσι μὲν γὰρ οἱ ἄνθρωποι ὑπὸ τρωμάτων παντοίων· πολλοὶ μὲν γὰρ φλέβες εἰσὶ καὶ λεπταὶ καὶ παχεῖαι, αἵτινες αἰμορῶραγοῦσαι ἀποκτείνουσιν, ἢν αὐτῷ τύχωσιν ὀργῶσαι, ἃς ἐν ἐτέρῳ καιρῷ διακόπτοντες ὠφελέουσι τὰ σώματα. Πολλὰ δὲ τῶν τρωμάτων ἐν χωρίοις τε εἶναι εὐήθεσι καὶ οὐδὲν τι δεινὰ φαινόμενα, οὕτως ὠδύνησεν ἢ πληγὴ ὥστε μὴ δύνασθαι ἀναπνεῦσαι· ἄλλοι δὲ ὑπὸ τῆς ὀδύνης τοῦ τρώματος οὐδὲν δὴ τι δεινοῦ ἐόντος, τὸ μὲν πνεῦμα ἀνήνεγκαν, παρεφρόνησαν δὲ καὶ πυρετήναντες ἀπέθανον· ὅσοι γὰρ ἂν ἢ τὸ σῶμα πυρετῶδες ἔχωσιν ἢ τὰς γνώμας θορυβώδεας, τὰ τοιαῦτα πάσχουσιν. Ἀλλὰ χρή μήτε ταῦτα θαυμάζειν, μήτε ὀρώδεειν κεῖνα, εἰδότα ὅτι αἱ ψυχαὶ τε καὶ τὰ σώματα πλεῖστον διαφέρουσιν αἱ τῶν ἀνθρώπων, καὶ δύναμιν ἔχουσι μεγίστην. Ὅσα μὲν οὖν τῶν τρωμάτων καιροῦ ἔτυχεν, ἢ σώματός τε καὶ γνώμης τοιαύτης, ἢ ὀργῶντος οὕτω τοῦ σώματος, ἢ μέγεθος τοσαῦτα ἦν ὥστε μὴ δύνασθαι καταστήναι τὸν ἄνθρωπον εἰς τὴν ἥσιν καταφρονέοντα, τοῖσι μὲν ἐξίστασθαι χρή ὅποια ἂν ἦ, πλὴν τῶν ἐφημέρων λειποθυμιῶν· τοῖσι δ' ἄλλοις πᾶσιν ἐπιχειρέειν, νεοτρώτοις ἐοῦσιν, ὥς ἂν τοὺς τε πυρετοὺς διαφεύγωσιν οἱ ἄνθρωποι καὶ τὰς αἰμορῶραγίας τε καὶ τὰς νομὰς φυλασσόμενον. Ἀτρεκέστατα δὲ καὶ ἐπὶ πλεῖστον χρόνον τὰς φυλακὰς αἰεὶ τῶν δεινοτάτων ποιέεσθαι· καὶ γὰρ δίκαιον οὕτως. Αἱ δὲ νομαὶ θανατωδέσταται μὲν ὧν αἱ σηπεδόνες βαθύταται, καὶ μελάνταται, καὶ ξηρόταται· πονηραὶ δὲ καὶ ἐπικίνδυνοι ὅσαι μέλανα ἰχώρα ἀναδιδούσιν· αἱ δὲ λευκαὶ καὶ μυζώδεις τῶν σηπεδόνων ἀποκτείνουσιν μὲν ἥσσον, ὑποστρέφουσι δὲ μᾶλλον, καὶ χρονιώτεροι γίνονται.

2 13 Οἱ δ' ἔρπητες ἀκινδυνότατοι πάντων ἐλκέων ὅσα νέμεται, δυσαπάλλακτοι δὲ μάλιστα, κατὰ γε τοὺς κρυπτοὺς καρκίνους. Ἐπὶ πᾶσι δὲ τοῖσι τοιουτέοις πυρετόν τε ἐπιγενέσθαι συμφέρει μίην ἡμέρην καὶ πῦον ὥς λευκότατον καὶ παχύτατον· λυσιτελεῖ δὲ καὶ σφακελισμὸς νεύρου, ἢ ὀστέου, ἢ καὶ ἀμφοῖν, ἐπὶ γε τῇσι βαθείησι σηπεδόσι καὶ μελαίνησι· πῦον γὰρ ἐν τοῖσι

σφακελισμοῖσι ῥεῖ πουλὺ καὶ λύει τὰς σηπεδόνας. Τῶν δὲ ἐν τῇ κεφαλῇ τρωμάτων θανατωδέστατα μὲν τὰ ἐς τὸν ἐγκέφαλον, ὡς καὶ προγέγραπται· δεινὰ δὲ καὶ τὰ τοιαῦτα πάντα, ὁστέον ψιλὸν μέγα, ὁστέον ἐμπεφλασμένον, ὁστέον κατεβρωγός· εἰ δὲ καὶ τὸ στόμα τοῦ ἔλκεος σμικρὸν εἴη, ἡ δὲ ῥωγμὴ τοῦ ὁστέου ἐπὶ πολὺ παρατείνου, ἐπικινδυνότερόν ἐστι· ταῦτα δὲ πάντα δεινότερα γίνεται καὶ κατὰ ῥαφήν τε ὄντα, καὶ τῶν χωρίων αἰεὶ τὰ ἐν τοῖσιν ἀνωτάτω τῆς κεφαλῆς.

2 14 Πυνθάνεσθαι δὲ χρή ἐπὶ πᾶσι τοῖσιν ἀξίοις λόγου τρώμασιν, ἣν ἔτι νεότρωτοι αἱ πληγαὶ ἔωσιν, εἰ βλήματα εἴη, ἢ κατέπεσεν ὦνθρωπος, ἢ εἰ ἐκαρώθη· ἣν γάρ τι τούτων ἢ γεγονὸς, φυλακῆς πλείονος δεῖται, ὡς τοῦ ἐγκεφάλου ἐσακούσαντος τοῦ τρώματος. Εἰ δὲ μὴ νεότρωτος εἴη, ἐς τᾶλλα σημεῖα σκέπτεσθαι καὶ βουλεύεσθαι. Ἄριστον μὲν οὖν μήτε πυρετῆναι μηδαμᾶ τὸν τὸ ἔλκος ἔχοντα ἐν τῇ κεφαλῇ, μήθ' αἷμα ἐπαναρῥαγῆναι αὐτῷ, μήτε φλεγμονὴν μηδεμίαν ἢ ὁδύνην ἐπιγενέσθαι· εἰ δὲ τι τούτων ἐπιφαίνοιτο, ἐν ἀρχῇσι τε γίνεσθαι ἀσφαλέστατον, καὶ ὀλίγον χρόνον παραμένειν. Συμφέρει δὲ ἐν τῇσιν ὁδύνησι καὶ τῇσι φλεγμονῇσι τὰς ἐπὶ τοῖσιν ἔλκεσιν ἐπιγίνεσθαι, τῇσι δ' αἰμορραγίῃσι πῦον ἐπὶ τῇσι φλεψὶ φαίνεσθαι· τοῖσι δὲ πυρετοῖσιν ἃ ἐν τοῖσιν ὀξέσι νοσήμασιν ἔγραψα συμφέρειν ἐπὶ τούτοις γενέσθαι, ταῦτα καὶ ἐνθάδε λέγω ἀγαθὰ εἶναι, τὰ δ' ἐναντία κακά. Ἀρξασθαι δὲ πυρετὸν ἐπὶ κεφαλῇ τρώσει τεταρταίῳ, ἢ ἑβδομαίῳ, ἢ ἐνδεκαταίῳ, θανατῶδες μάλα. Κρίνεται δὲ τοῖσι πλείστοις, ἣν μὲν τεταρταίου ἐόντος τοῦ ἔλκεος πυρετὸς ἄρξεται, ἐς τὴν ἐνδεκάτην· ἣν δ' ἑβδομαῖος ἐὼν πυρετῆναι, ἐς τὴν τεσσαρεσκαideκάτην ἢ ἑπτακαideκάτην· ἣν δὲ τῇ ἐνδεκάτῃ ἄρξεται πυρεταίνειν, ἐς τὴν εἰκοστὴν, ὡς ἐν τοῖσι πυρετοῖσι διαγέγραπται τοῖς ἄνευ προφάσεων ἐμφανέων γινομένοις. Τῇσι δ' ἀρχῇσι τῶν πυρετῶν ἣν τε παραφροσύνη ἐπιγένηται, ἣν τε ἀπόπληξις τῶν μελέων τινός, εἰδέναι τὸν ἄνθρωπον ἀπολλύμενον, ἣν μὴ παντάπασιν ἢ τῶν καλλίστων τι σημείων ἐπιγένηται, ἢ σώματος ἀρετὴ ὑπόκειται· [ἀλλ' ὑποσκεπτέσθω τὸν τρόπον τῷ ἀνθρώπῳ]· ἔτι γὰρ αὕτη ἢ ἑλπίς γίνεται σωτηρίας, χωλὸν δὲ γενέσθαι τὸ ἄρθρον ἐς ὃ ἀπεστήριξεν, ἀναγκαῖον ἐστίν, ἣν ἄρα καὶ περιγένηται ὁ ἄνθρωπος. Τὰ δὲ τρώματα τὰ ἐν τοῖσιν ἄρθροις μεγάλα μὲν ἐόντα καὶ τελέως ἀποκόπτοντα τὰ νεῦρα τὰ συνέχοντα, εὐδὴλον ὅτι χωλοὺς ἀποδείξει.

2 15 Εἰ δὲ ἐνδοιαστὸν εἴη ἀμφὶ τῶν νεύρων, ὅπως ἔχοι, ὁξέος μὲν ἐόντος τοῦ βέλεος τοῦ ποιήσαντος, ὀρθὸν τὸ τρῶμα εἰδέναι ἄμεινον ἐπικαρσίου· εἰ δ' εἴη βαρὺ τε καὶ ἀμβλὺ τὸ τρώσαν, οὐδὲν διαφέρει· ἀλλ' ἐς τὸ βάθος τε τῆς πληγῆς σκέπτεσθαι καὶ τᾶλλα σημεῖα. Ἔστι δὲ τάδε· πῦον ἣν ἐπιγένηται ἐπὶ τὸ ἄρθρον, σκληρότερον ἀνάγκη γενέσθαι· ἣν δὲ καὶ οἰδήματα συμπαρამεῖν, σκληρὸν ἀνάγκη πουλὺν χρόνον τοῦτο τὸ χωρίον γίνεσθαι, καὶ τὸ οἶδημα, ὑγιέος ἐόντος τοῦ ἔλκεος, παραμένειν· καὶ βραδέως ἀνάγκη συγκάμπτεσθαι τε καὶ ἐκτείνεσθαι ὁκόσα ἂν τοῦ ἄρθρου καμπύλου ἐόντος θεραπεύηται. Οἷσι δ' ἂν καὶ νεῦρον δοκῇ ἐκπεσεῖσθαι, ἀσφαλεστέως τὰ περὶ τῆς χωλώσιος ἢ προλέγειν, ἄλλως τε καὶ ἣν τῶν κάτωθεν νεύρων ἢ τὸ ἐκλυόμενον· γνῶση δὲ τοῖσι νεῦρον μέλλον ἐκπίπτειν, πῦον λευκόν τε καὶ παχὺ καὶ πουλὺν χρόνον ὑπορρεῖ· ὁδύναι τε καὶ φλεγμοναὶ γίνονται περὶ τὸ ἄρθρον ἐν ἀρχῇσι. Τὰ δ' αὐτὰ ταῦτα γίνεται καὶ ὁστέου μέλλοντος ἐκπεσεῖσθαι. Τὰ δὲ ἐν τοῖσιν ἀγκῶσι διακόμματα ἐν φλεγμονῇ μάλιστα ἐόντα ἐς διαπύρσιν ἀφικνέεται καὶ τομάς τε καὶ καύσιαι. Ὁ δὲ νωτιαῖος μυελὸς ἣν νοσέη ἣν τε ἐκ πτώματος, ἣν τε ἐξ ἄλλης τινός προφάσιος, ἣν τε ἀπὸ αὐτομάτου, τῶν τε σκελέων ἀκρατὴς γίνεται ὁ ἄνθρωπος, ὥστε μηδὲ θιγγανόμενος ἐπαΐειν, καὶ τῆς γαστρὸς καὶ τῆς κύστιος, ὥστε τοὺς μὲν πρώτους χρόνους μήτε κόπρον μήτε οὔρον διαχωρέειν, ἣν μὴ πρὸς ἀνάγκην.

2 16 Ὅταν δὲ παλαιότερον γένηται τὸ νόσημα, οὐκ ἐπαΐοντι τῷ ἀνθρώπῳ ἢ τε κόπρος διαχωρέει καὶ τὸ οὔρον· ἀποθνήσκει δὲ μετὰ ταῦτα οὐ πολλῷ ὕστερον χρόνῳ. Ὡν δὲ ἐμπίπεται αἵματος ἢ φάρυγξ, πολλάκις τῆς ἡμέρης τε καὶ τῆς νυκτὸς ἐκάστης, οὔτε κεφαλὴν προαλγίσαντι, οὔτε

βηχὸς ἐχούσης, οὔτε ἐμέοντι, οὔτε πυρετοῦ λαμβάνοντος, οὔτε ὀδύνης ἐχούσης οὔτε τοῦ στήθεος οὔτε τοῦ μεταφρένου, τούτων κατιδεῖν ἐς τὰς ῥίνας καὶ τὴν φάρυγγα· ἢ γὰρ ἔλκος τι ἔχων φανεῖται ἐν τῷ χωρίῳ τούτῳ, ἢ βδέλλαν.

2 18 Ὁφθαλμοὶ δὲ λημώντες ἄριστα ἐπαλλάττουσιν, ἣν τό τε δάκρυον καὶ ἡ λήμη καὶ τὸ οἶδημα ἄρξεται ὁμοῦ γενόμενα. Ἦν δὲ τὸ μὲν δάκρυον τῇ λήμῃ μεμιγμένον ἢ καὶ μὴ θερμὸν ἰσχυρῶς, ἢ δὲ λήμη λευκὴ τε ἢ καὶ μαλθακὴ, τό τε οἶδημα ἐλαφρόν τε καὶ λελυμένον· εἰ γὰρ οὕτω ταῦτ' ἔχοι, ξυμπλάσσοιτ' ἂν ὁφθαλμὸς ἐς τὰς νύκτας ὥστε ἀνώδυνος εἶναι, καὶ ἀκινδυνότατον οὕτως ἂν εἴη καὶ ὀλιγοχροنيώτατον. Εἰ δὲ τὸ δάκρυον χωρέει πουλὺ καὶ θερμὸν ξὺν ὀλίγιστῃ λήμῃ καὶ σμικρῷ οἰδήματι, εἰ μὲν ἐκ τοῦ ἐτέρου τῶν ὁφθαλμῶν, χρόνιον μὲν κάρτα γίνεται, ἀκινδυνον δὲ καὶ ἀνώδυνος οὗτος ὁ τρόπος ἐν τοῖσι μάλιστα. Τὴν δὲ κρίσιν ὑποσκέπτεσθαι, τὴν μὲν πρώτην, ἐς τὰς εἴκοσιν ἡμέρας· ἣν δ' ὑπερβάλλῃ τοῦτον τὸν χρόνον, ἐς τὰς τεσσαράκοντα προσδέχεσθαι· ἣν δὲ μὴδ' ἐν ταύτῃσι παύεται, ἐν τῇσιν ἐξήκοντα κρίνεται. Παρὰ πάντα δὲ τὸν χρόνον τοῦτον ἐνθυμεῖσθαι τὴν λήμην, ἣν ἐν τῷ δακρύῳ τε μίσηται καὶ λευκὴ τε καὶ μαλθακὴ γίνηται, μάλιστα δ' ὑπὸ τοὺς χρόνους τοὺς κρισίμους· ἣν γὰρ μέλλῃ παύεσθαι, ταῦτα ποιήσει. Εἰ δὲ οἱ ὁφθαλμοὶ ἀμφοτέρωι ταῦτα πάθοιεν, ἐπικινδυνότεροι γίνονται ἐλκωθῆναι· ἢ δὲ κρίσις ἐλάσσονος χρόνου ἔσται. Λῆμαι δὲ ξηραὶ ἐπώδυνοι κάρτα, κρίνονται δὲ ταχέως, ἣν μὴ τρῶμα λάβῃ ὁ ὁφθαλμός. Οἶδημα δὲ ἣν μέγα ἦ, ἀνώδυνόν τε καὶ ξηρόν ἀκινδυνον· εἰ δὲ εἴη ξὺν ὀδύνῃ, κακὸν μὲν ξηρόν ἐόν καὶ ἐπικινδυνον ἐλκῶσαι τε τὸν ὁφθαλμόν καὶ ξυμφῦσαι· δεινὸν δὲ καὶ ξὺν δακρύῳ τε ἐόν καὶ ὀδύνῃ· εἰ γὰρ δάκρυον χωρέει θερμὸν καὶ ἄλμυρόν, κίνδυνος τῇ τε κόρῃ ἐλκωθῆναι καὶ τοῖσι βλεφάροισιν. Εἰ δὲ τὸ μὲν οἶδημα κατασταίῃ, δάκρυον δὲ πουλὺ ἐπιχέεται πολὺν χρόνον, καὶ λῆμαι εἰσὶ, τοῖσι μὲν ἀνδράσι βλεφάρων ἐκτροπὴν προλέγειν, τῇσι δὲ γυναιξὶ καὶ τοῖσι παιδίοισιν ἔλκωσιν καὶ τῶν βλεφάρων ἐκτροπὴν. Ἦν δὲ λῆμαι χλωραὶ ἢ πελιδναὶ ἔωσι, καὶ δάκρυον πουλὺ καὶ θερμὸν, καὶ ἐν τῇ κεφαλῇ καῦμα ἦ, καὶ διὰ τοῦ κροτάφου ὀδύναι ἐς τὸν ὁφθαλμόν καταστηρίζωσι καὶ ἀγρυπνίῃ τουτέοισιν ἐπιγένηται, ἔλκος ἀνάγκῃ γενέσθαι ἐν τῷ ὁφθαλμῷ· ἐλπίς δὲ καὶ ῥαγῆναι τὸ τοιοῦτον. Ὡφελέει δὲ καὶ πυρετὸς ἐπιγενόμενος ἢ ὀδύνη ἐς τὴν ὁσφὺν στηρίξασα. Προλέγειν δὲ δεῖ τούτοις τὰ ἐσόμενα, ἕς τε τὸν χρόνον σκεπτόμενον ἕς τε τὰ ἐκ τοῦ ὁφθαλμοῦ ῥέοντα, ἐς τὰς περιωδυνίας τε καὶ ἀγρυπνίας. Ἐπὶ δὲ τὸν ὁφθαλμόν οἷόν τε ἢ κατιδεῖν, ἣν μὲν εὐρεθῇ ἐρῶργῶς τε καὶ διὰ τῆς ῥωγμῆς ὑπερέχουσα ἢ ὄψις, πονηρόν καὶ χαλεπὸν καθιδρύσαι· εἰ δὲ καὶ σηπεδὼν ὑπῇ τῷ τοιούτῳ, τελέως ἄχρηστος ὁ ὁφθαλμὸς γίνεται.

2 19 Τοὺς δ' ἄλλους τρόπους τῶν ἐλκῶν ἐς τὰ χωρία σκεπτόμενον προλέγειν, καὶ τὰς τε σηπεδόνας καὶ βαθυτήτας ἀναγκαῖον γὰρ κατὰ τὴν ἰσχὺν τῶν ἐλκῶν τὰς οὐλὰς γίνεσθαι. Οἷσι μὲν οὖν ῥήγνυνται οἱ ὁφθαλμοί, καὶ μέγα ὑπερίσχουσιν ὥστε ἔξω τὴν ὄψιν τῆς χώρης εἶναι, ἀδύνατοι ὠφελέεσθαι καὶ χρόνῳ καὶ τέχνῃ εἰς τὸ βλέπειν· τὰ δὲ σμικρὰ μετακινήματα τῶν ὄψεων οἷά τε καθιδρύεσθαι, ἣν μήτε κακὸν ἐπιγένηται μηδὲν, ὃ τε ἄνθρωπος νέος ἦ. Αἱ δὲ ἐκ τῶν ἐλκῶν οὐλαὶ, οἷσιν ἂν μὴ κακόν τι ἄλλο προσῇ, πᾶσαι οἷά τε ὠφελέεσθαι καὶ ὑπὸ τῶν χρόνων καὶ ὑπὸ τῆς τέχνης, μάλιστα δὲ αἱ νεώταταί τε καὶ ἐν τοῖσι νεωτάτοις τῶν σωμάτων.

2 20 Τῶν δὲ χωρίων μάλιστα μὲν αἱ ὄψιες βλάπτονται ἐλκούμεναι, ἔπειτα τὸ ὑπεράνω τῶν ὀφρύων, ἔπειτα δὲ καὶ ὃ τι ἂν ἄγχιστα ἦ τούτων τῶν τόπων. Αἱ δὲ κόραι γλαυκόμεναι, ἢ ἀργυροειδέες γινόμεναι, ἢ κυάνεαι, οὐδὲν χρηστόν· τουτέων δὲ ὀλίγῳ ἀμείνους, ὁκόσαι ἢ σμικρότεραι φαίνονται, ἢ εὐρύτεραι, ἢ γωνίας ἔχουσαι, εἴτ' ἐκ προφασίων τοιαῦται γενοίατο, εἴτ' αὐτόματοι. Ἀχλύες, καὶ νεφέλαι, καὶ αἰγίδες ἐκλεαίνονταί τε καὶ ἀφανίζονται, ἣν μὴ τρῶμά τι ἐπιγένηται ἐν τούτῳ τῷ χωρίῳ, ἢ πρόσθεν τύχη οὐλὴν ἔχων ἐν τῷ χωρίῳ τούτῳ, ἢ πτερύγιον. Ἦν δὲ παράλαμψις γένηται καὶ ἀπολευκάνῃ τοῦ μέλανος μόριόν τι, εἰ πουλὺν χρόνον

παραμένον, καὶ τρηχεῖή τε καὶ παχεῖή εἴη, οἷή τε καὶ μνημόσυνον ὑποκαταλιπεῖν. Αἱ δὲ κρίσεις
ὥς ἐν τοῖσι πυρετοῖσιν ἔγραψα, οὕτω καὶ ἐνθάδε ἔχουσιν.

2 21 Ἀλλὰ χρὴ τὰ σημεῖα ἐκμαθόντα προλέγειν, τὰς μὲν διαφορὰς τῶν ὀφθαλμίων ὡς διαγέγραπται
ἐφ' ἐκάστησι, τὰς δὲ πούλυχρονίους τῶν ὀφθαλμίων, ὅταν τὰ κάκιστα τῶν σημείων
ἐπιγένηται, τὰς δὲ ὀλιγοχρονίους, ὅταν τὰ σημεῖα προφαίνηται τὰ ἄριστα, τότε προλέγειν
ἐβδομαΐας παύσασθαι, ἢ ἐγγὺς τουτέων, καὶ ἄλλως ἀσφαλῶς νομίζειν ἔχειν· τὰς δὲ ὑποστροφὰς
προσδέχεσθαι, οἷσιν ἂν ῥάστωναι γένωνται, μήτ' ἐν ἡμέρῃσι κρισίμοις, μήτε σημείων ἀγαθῶν
ἐπιφανέντων. Πάντων δὲ χρὴ μάλιστα τὴν κατάστασιν τοῦ οὔρου ἐν τοῖσι περὶ τοὺς ὀφθαλμοὺς
ἐνθυμεῖσθαι· οἱ γὰρ καιροὶ ὀξέες. Αἱ δὲ δυσεντερίαι ζὺν πυρετῷ μὲν ἢν ἐπίωσιν, ἢ ποικίλοισι τε
διαχωρήμασιν, ἢ ζὺν φλεγμονῇ ἥπατος, ἢ ὑποχονδρίου, ἢ γαστροῦ, ἢ ὅσαι ἐπώδυνοι, ἢ ὅσαι
τῶν σιτίων ἀπολαμβάνουσι δίψαν τε παρέχουσιν, αὗται μὲν πᾶσαι πονηραί· καὶ ὅς ἂν πλεῖστα
ἔχη τούτων τῶν κακῶν, τάχιστα ἀπολεῖται· ὧ δ' ἂν ἐλάχιστα τῶν τοιούτων προσῇ, πλεῖσται
αὐτῷ ἐλπίδες.

2 22 Ἀποθνήσκουσι δὲ ὑπὸ ταύτης τῆς νόσου μάλιστα παιδία τὰ πενταετέα, καὶ γεραίτερα ἕς τε τὰ
δεκαετέα· αἱ δ' ἄλλαι ἡλικίαι ἥσσον. Ὅσαι δὲ τῶν δυσεντεριῶν λυσιτελεές, τὰ μὲν κακὰ ταῦτα
οὐκ ἐμποιέουσιν, αἷμα δὲ καὶ ζύσματα διαχωρήσαντα ἐπαύσαντο ἐβδομαΐα, ἢ
τεσσαρεσκαίδεκαταΐα, ἢ εἰκοσταΐα, ἢ τεσσαρακονθήμερα, ἢ ἐντὸς τούτων τῶν χρόνων. Τὰ
τοιαῦτα γὰρ διαχωρήματα καὶ ὑπάρχοντα πρόσθεν ἐν τοῖσι σώμασι νοσήματα ὑγιάζει, τὰ μὲν
παλαιότερα, ἐν πλείονι χρόνῳ, τὰ δὲ νεώτερα δύναται καὶ ἐν ὀλίγῃσιν ἡμέρῃσιν ἀπαλλάσσειν.
Ἐπεὶ καὶ αἱ ἐν γαστρὶ ἔχουσαι καὶ αὗται περιγίνονται, μᾶλλον ἕς τοὺς τόκους τε καὶ ἐκ τῶν
τόκων, καὶ τὰ ἔμβρυα διασώζουσιν, αἷματός τε καὶ ζύσματος διαχωρεόντων καὶ πολλοὺς
μῆνας, ἢν μή τις ὀδύνη αὐτῇσι προσῇ, ἢ ἄλλο τι τῶν πονηρῶν ὧν ἔγραψα σημείων εἶναι ἐν
τῇσι δυσεντερίῃσιν ἐπιγένηται· εἰ δὲ τι κείνων ἐπιφαίνοιτο, τῷ τε ἐμβρύῳ ὄλεθρον σημαίνει
καὶ τῇ ἐχούσῃ κίνδυνον, ἢν μὴ μετὰ τοῦ ἐμβρύου τὴν ἀπόφευξιν καὶ τοῦ ὑστέρου τὴν ἀπόλυσιν
ἢ δυσεντερὴ παύσῃται αὐθημερὸν, ἢ μετ' ὀλίγον χρόνον. Αἱ δὲ λειεντερίαι ζυνεχές μὲν καὶ
πούλυχρονοι καὶ πᾶσαν ὥρην ζὺν ψόφοισι τε καὶ ἄνευ ψόφων ἐκταρασσόμεναι, καὶ ὁμοίως
νυκτός τε καὶ ἡμέρης ἐπικείμεναι, καὶ τοῦ διαχωρήματος ὑπιόντος ἢ ὡμοῦ ἰσχυρῶς, ἢ μέλανός
τε καὶ λείου καὶ δυσώδεος, αὗται μὲν πᾶσαι πονηραί.

2 23 Καὶ γὰρ δίψαν παρέχουσι, καὶ τὸ ποτὸν οὐκ ἐς τὴν κύστιν τρέπουσιν ὥστε διουρέεσθαι, καὶ τὸ
στόμα ἐξελκοῦσι, καὶ ἔρευθος ἐξηρμένον ἐπὶ τῷ προσώπῳ ποιέουσι καὶ ἐφῆλιδας παντοῖα
χρώματα ἐχούσας· ἅμα δὲ καὶ τὰς γαστέρας ἀποζύμους τε καὶ ῥυπαρὰς ἀποδεικνύουσι καὶ
ῥυτιδώδεας. Ἐκ δὲ τῶν τοιούτων ἐσθίειν τε ἀδύνατοι γίνονται οἱ ἄνθρωποι, καὶ τῇσι
περίοδοισι χρῆσθαι, καὶ τᾶλλα τὰ πρᾶσσόμενα ποιέειν. Τὸ δὲ νοῦσημα τοῦτο δεινότατον μὲν
τοῖσι πρεσβυτέροις, ἰσχυρὸν δὲ γίνεται καὶ τοῖσιν ἀνδράσι, τῇσι δὲ ἄλλῃσιν ἡλικίῃσι πολλῶ
ἥσσον. Ὅστις δὲ μήτε ἐν τῇσιν ἡλικίῃσιν ἐστὶ ταύτησιν ἥσι φημὶ ὑπὸ τοῦ νοσήματος τούτου
κακῶς περιέπεσθαι, ἐλάχιστά τε τῶν σημείων ἔχει τῶν πονηρῶν ἃ ἔγραψα εἶναι, ἀσφαλέστατα
διάκειται οὗτος. Θεραπείης δὲ προσδεῖται ἢ νοῦσος αὕτη, ἔστ' ἂν τό τε οὔρον χωρέηται τοῦ
πινομένου κατὰ λόγον, καὶ τὸ σῶμα τῶν σιτίων εἰσιόντων αὔξηται, καὶ τῶν χροῖων τῶν
πονηρῶν ἀπαλλαχθῇ. Αἱ δὲ ἄλλαι διάρροιαι ὅσαι ἄνευ πυρετῶν, ὀλιγοχρονίαι τε καὶ εὐήθεις· ἢ
γὰρ κατανιφθεῖσαι πεπαύσονται, ἢ ἀπὸ τοῦ αὐτομάτου. Προαγορεύειν δὲ χρὴ παύεσθαι τὴν
ὑπέξοδον, ὅταν τῇ χειρὶ ψαύοντι τῆς γαστροῦ μηδεμία κίνησις ὑπῇ καὶ φύσα διέλθῃ ἐπὶ τῇ
τελευτῇ τοῦ διαχωρήματος. Ἐδραὶ δὲ ἐκτρέπονται, ἀνδράσι μὲν οὐς ἂν διάρροια λάβῃ ἔχοντας
αἰμορροΐδας, παιδίοις δὲ λιθιῶσί τε καὶ ἐν τῇσι δυσεντερίῃσι τῇσι μακρῇσι τε καὶ ἀκρήτοις,
πρεσβυτάτοις δὲ οἷς ἂν προσπύγματα μύξης ἐνῇ. Τῶν δὲ γυναικῶν ὅσαι μᾶλλον καὶ ἥσσον ἐν
γαστρὶ λαμβάνειν πεφύκασιν, ὧδε ὑποσκέπτεσθαι· πρῶτον μὲν τὰ εἶδεα· σμικραὶ τε γὰρ

μειζόνων ἀμείνονες ξυλλαμβάνειν, λεπταὶ παχειῶν, λευκαὶ ἐρυθρῶν, μέλαιναι πελιδνῶν, φλέβας ὅσαι ἐμφανέας ἔχουσιν, ἀμείνονες ἢ ὄσησι μὴ καταφαίνονται· σάρκα δὲ ἐπίθρεπτον ἔχειν πρεσβυτικῇ πονηρὸν, μαζοὺς δὲ ὀγκηρούς τε καὶ μεγάλους ἀγαθόν.

2 24 Ταῦτα μὲν τῇ πρώτῃ ὄψει δῆλόν ἐστι. Πυνθάνεσθαι δὲ χρή καὶ περὶ τῶν καταμηνίων, ἣν πάντας μῆνας φαίνονται, καὶ ἣν πλῆθος ἱκανὰ, καὶ ἣν εὐχρῶς τε καὶ ἴσα ἐν ἐκάστοις τῶν χρόνων, καὶ ἐν τῇσιν αὐτῇσιν ἡμέρησι τῶν μηνῶν· οὕτω γὰρ ταῦτα γίνεσθαι ἄριστον. Τὸ δὲ χωρίον ἐν ᾧ ἡ ζύλληψις ἐστίν, ὃ δὴ μήτηρ ὀνομάζομεν, ὑγιές τε χρή εἶναι καὶ ξηρὸν καὶ μαλθακόν, καὶ μήτ' ἀνεσπασμένον ἔστω μήτε προπετὲς, μήτε τὸ στόμα αὐτοῦ ἀπεστράφθω μήτε ξυμμεμυκέτω μήτ' ἐκπεπλίχθω· ἀμήχανον γὰρ, ὅ τι ἂν ἢ τῶν τοιούτων κωλυμάτων, σύλληψιν γενέσθαι. Ὀκόσαι μὲν οὖν τῶν γυναικῶν μὴ δύνανται ἐν γαστρὶ λαμβάνειν, φαίνονται δὲ χλωραὶ, μήτε πυρετοῦ μήτε τῶν σπλάγχνων αἰτίων ἐόντων, αὗται φήσουσι κεφαλὴν ἀλγέειν, καὶ τὰ καταμήνια πονηρῶς τε σφίσι καὶ ἀκρίτως γίνεσθαι. Καὶ ὀλίγως δὲ καὶ πολὺν χρόνον ἣν τῇσιν οὕτω διακειμένῃσιν γίνηται ἢ παντάπασιν ἀφανέα ἦ, αἱ μῆτραι καθάρσιος ταύτησι προσχρήζουσιν. Ὀκόσαι δὲ εὐχροὶ τέ εἰσι καὶ σάρκα πολλήν τε καὶ πίειραν ἔχουσι, καὶ φλέβια κεκρυμμένα, ἀνώδυνοί τε εἰσι καὶ τὰ καταμήνια ταύτησιν ἢ παντάπασιν οὐ φαίνεται, ἢ ὀλίγα τε καὶ ἀκρίτως γίνεται, τῶν τρόπων οὗτος ἐν τοῖσι χαλεπωτάτοις ἐστὶ καταναγκάσαι ὥς ἐν γαστρὶ λαμβάνειν. Ἦν δὲ, ἐπιφαινομένων τῶν καταμηνίων ἀπροφασίστως, τό τε σῶμα ὧδε διάκειται ἡ γυνὴ καὶ μὴ συλλαμβάνη, τὸ χωρίον [ἐν ᾧ ἡ μήτηρ] αἴτιον, ὥστε μὴ δύνασθαι γίνεσθαι ἔκγονα· ἡ γὰρ ἀνεσπασμένον ἐστίν, ἢ ἐκπεπλιγμένον· τὰ γὰρ ἄλλα κακὰ γινόμενα ἐνταῦθα ζὺν ὀδύνησί τε γίνεται καὶ ἀχροίησί τε καὶ τήξει. Ἦισι δ' ἂν ἔλκος γένηται ἐν τῇσιν μήτρησιν, εἴτε ἐκ τόκου, εἴτε ἐκ φύματος, εἴτε ἐξ ἄλλης τινὸς προφάσιος, πυρετούς τε καὶ βουβῶνας ταύτησιν ἀνάγκη ἐπιγίνεσθαι καὶ ὀδύνας ἐν τοῖσι χωρίοις τούτοις. Εἰ δὲ καὶ τὰ λοχεῖα συναποληφθεῖη, ταύτῃ τὰ ὑπάρχοντα κακὰ πάντῃ ἀκριτότερα τε καὶ χρονιώτερα· καὶ πρὸς τούτοις ὑποχονδρίων τε καὶ κεφαλῆς ὀδύνη. Ἐλκος δὲ γενομένου καὶ ἐξυγιασθέντος, τὸ χωρίον τοῦτο ἀνάγκη λειότερον καὶ σκληρότερον γίνεσθαι, καὶ ἥσσον δύνασθαι ἐν γαστρὶ λαμβάνειν. Εἰ δὲ μόνον ἐν τοῖσιν ἐπ' ἀριστερὰ γένοιτο ἔλκος, ἡ δὲ γυνὴ ἐν γαστρὶ λάβοι, εἴτε τὸ ἔλκος ἔτι ἔχουσα, εἴτε λοιπὸν ἤδη ὑγιὲς εὐοῦσα, ἄρσεν μᾶλλον τεκεῖν αὐτὴν ἐλπίς ἐστίν· εἰ δὲ ἐν τοῖσιν ἐπὶ δεξιὰ τὸ ἔλκος γένοιτο, ἡ δὲ γυνὴ ἐν γαστρὶ ἔχοι, θῆλυ μᾶλλον τὸ ἔκγονον χρή δοκέειν ἔσεσθαι. Ἦν δὲ πυρετοὶ γένωνται οὐ δυναμένη ἐν γαστρὶ λαβεῖν, καὶ λεπτῆς τῆς γυναικὸς ἐούσης, πυνθάνεσθαι χρή μὴ τι αἱ μῆτραι ἔλκος ἔχουσιν, ἢ ἄλλο τι τῶν πονηρῶν ὧν ἔγραψα· εἰ γὰρ ἐν τῷ χωρίῳ τούτῳ μηδὲν ὑπερὸν κακὸν φαίνοιτο αἴτιον τῆς λεπτύνσεώς τε καὶ τοῦ μὴ συλλαμβάνειν δύνασθαι, αἷμα ἐμέσαι τὴν γυναῖκα προσδόκιμον· τὰ δὲ καταμήνια τῇ τοιαύτῃ ἠφανίσθαι ἀνάγκη· ἣν δὲ ὁ πυρετὸς λυθῇ ὑπὸ τῆς ῥήξιος τοῦ αἵματος, καὶ τὰ γε καταμήνια φανῇ, ἐν γαστρὶ λήψεται· ἣν δὲ τὰ τῆς γαστροῦ πρὶν ἢ τὸ αἷμα ἀναρῶρα γῆναι ὑγρὰ γένηται πονηρὸν τρόπον, κίνδυνος ἀπολέσθαι τὴν γυναῖκα ἔμπροσθεν ἢ τὸ αἷμα ἐμέσαι.

2 26 Ὀκόσαι δὲ ἐν γαστρὶ δοκέουσιν ἔχειν, οὐκ ἔχουσαι, καὶ πολλοὺς μῆνας ἐξαπατῶνται, τῶν καταμηνίων οὐ φαινομένων, καὶ τὰς γαστέρας ὀρώσιν ἀύξανομένας τε καὶ κινεομένας, αὗται κεφαλὴν τε ἀλγέουσι καὶ τράχηλον καὶ ὑποχόνδρια· καὶ ἐν τοῖσι τιτθοῖσι γάλα οὐκ ἐγγίνεται σφίσι, εἰ μὴ ὀλίγον τι καὶ ὕδαρες. Ἐπὴν δὲ τὸ κύρτωμα τὸ τῆς γαστροῦ ἀπολυθῇ, καὶ λαπαραὶ γένωνται, αὗται ἐν γαστρὶ λήψονται, ἣν μὴ τι ἄλλο κώλυμα γένηται σφίσι· ἐπεὶ τὸ πάθος γε τοῦτο ἀγαθόν ἐστι μεταβολὴν ποιῆσαι ἐν τῇ ὑστέρῃ, ὥστε μετὰ τοῦτον τὸν χρόνον ἐν γαστρὶ λαμβάνειν. Τῇσι δ' ἐχούσῃσιν ἐν γαστρὶ τὰ ἀλγήματα ταῦτα οὐ γίνεται, ἣν μὴ ξυνήθεα ἔωσι, καὶ γάλα ἐν τοῖσι τιτθοῖσιν ἐγγίνεται. Τὰς δὲ ὑπὸ τῶν ῥόων τῶν πολυχρονίων ἐχομένας ἐρωτᾶν, εἰ κεφαλὴν ἀλγέουσι καὶ ὀσφὺν καὶ τὸ κάτω τῆς γαστροῦ ἐρέσθαι δὲ καὶ περὶ αἰμωδίας, καὶ ἀμβλυωσμοῦ, καὶ ἥχων.

- 2 28 Ὀκόσαι δὲ νήστιες ἐοῦσαι ὑπόχολα ἐμέουσι πολλὰς ἡμέρας, μήτε ἐν γαστρὶ ἔχουσαι μήτε πυρεταίνουσαι, πυνθάνεσθαι ἔλμινθας στρογγύλας εἰ ξυνεμέουσιν· ἦν γὰρ μὴ ὁμολογέωσι, προλέγειν αὐτῇσι τοῦτο ἔσεσθαι γίνεται δὲ μάλιστα μὲν τῇσι γυναιξὶ τὸ νοσήμα τοῦτο, ἔπειτα δὲ καὶ παρθένοισι, τοῖσι δ' ἄλλοισιν ἀνθρώποισιν ἦσσαν. Ὅσαι δὲ ἄνευ πυρετῶν ὀδύναι γίνονται, θανάτους μὲν οὐκ ἐξεργάζονται, πολυχρόνιοι δὲ αἱ πλείους εἰσὶ καὶ πολλὰς μεταστάσις ἔχουσι καὶ ὑποστροφάς.
- 2 30 Οἱ δὲ τρόποι πρῶτον μὲν τῶν περὶ τὴν κεφαλὴν ἀλγημάτων, τὰ μὲν εὐήθεα, τὰ δὲ χαλεπώτερα πολλῶ. Χρὴ δὲ ὑποσκέπτεσθαι ἐκάτερα αὐτῶν ὧδε· ὀκόσοι δὲ αὐτῶν ἀμβλυώσουσι καὶ ἔρευθος τι ἔχουσιν ἐπὶ τῶν ὀφθαλμῶν, καὶ κνησμὸς ἔχει τὸ μέτωπον, τούτοις ἀρήγει αἷμα ῥυὲν ἀπὸ τοῦ αὐτομάτου καὶ ἐξ ἀνάγκης· ἀπλοῦς οὗτος ὁ τρόπος. Οἷσι δὲ ὀδύναι περὶ τὴν κεφαλὴν καὶ τὸ μέτωπον ἐκ τε τῶν ἀνέμων τῶν μεγάλων γίνονται καὶ ἐκ τῶν ψυχῶν ὅταν θαλφθῶσιν ἰσχυρῶς, τούτους δὲ κόρυζαι μὲν τέλειαι μάλιστα ἀπαλλάσσουσιν, ὠφελέουσι δὲ καὶ παρμοὶ, καὶ βλένναι ἐν τῇσι ῥίσι γινόμεναι, μᾶλλον μὲν ἀπὸ τοῦ αὐτομάτου, εἰ δὲ μὴ, ἐξ ἀνάγκης. Αἱ δὲ κόρυζαι γενόμεναι τελέως, ὥστε καὶ βῆχας ἐπιγενέσθαι, οἷ τε παρμοὶ ἐπιγενόμενοι, τὰς ὀδύνας ἦν μὴ παύωσι, φύματα ἀνάγκη ἐπιγενέσθαι καὶ ἀχροίας τούτοιςιν. Ὀκόσοι δὲ ὀδύναι ἄνευ προφάσιος γίνονται καὶ πολυχρόνιοι καὶ ἐν πάσῃ τῇ κεφαλῇ ἰσχυνοῖσι τε ἐοῦσι καὶ ἀμενηνοῖσι, προορᾶσθαι τούτοις τὸ νόσημα πολλῶ χαλεπώτερον τοῦ πρόσθεν· ἦν δὲ καὶ ἐς τὸν τράχηλόν τε καὶ ἐς τὸν νῶτον ἡ ὀδύνη καταβαίνει τὴν κεφαλὴν ἀπολιποῦσα, καὶ αὐθις παλινδρομέη ἐς τὴν κεφαλὴν, καὶ ἔτι χαλεπώτερον γίνεται· τούτων δὲ πάντων δεινότατον, εἰ ξυντείνου ἐκ τῆς κεφαλῆς ἐς τὸν τράχηλόν τε καὶ τὸν νῶτον. Τὰς δὲ ὠφελείας τουτέοις προσδέχεσθαι ἐξ ἀποστασίων ἔσεσθαι, ἢ πῦον βήξασιν, ἢ αἰμορροΐδας ἔχουσιν, ἢ ἐξανθήματα ἐν τοῖς σώμασι· λυσιτελεῖ δὲ καὶ πιτυρωθεῖσα ἡ κεφαλὴ. Νάρκαι δὲ καὶ κνιδώσεις οἷσι διὰ τῆς κεφαλῆς διαίττουσι, τοτὲ μὲν διὰ πάσης, τοτὲ δὲ διὰ μέρους τινός, πολλάκις δὲ καὶ ψυχρόν τι δοκεῖ αὐτοῖσι διαχωρέειν διὰ τῆς κεφαλῆς, τούτους ἐπανερέσθαι, εἰ καὶ ἐς τὴν γλῶσσαν ἄκρην ἀφικνεῖται ἡ κνιδώσις· εἰ γὰρ τοῦτο ποιέοι, τέλεον τὸ νόσημα γίνεται, καὶ χαλεπώτερον ἀπαλλάξαι, εὐπετέες δὲ ἄνευ τούτου. Οἱ δὲ τρόποι τῶν ὠφελειῶν ἐξ ἀποστασίων ὥσπερ προγέγραπται· ἦσσαν μέντοι ἐπιγίνονται ἀποστάσις ἐπὶ τούτοιςιν ἢ ἐκείνοιςιν. Ὀκόσους δὲ ξὺν τῇσιν ὀδύνησιν σκοτόδινοι λαμβάνουσι, δυσάπαλλακτον καὶ μανικόν· γέρουσι δὲ ὁ τρόπος οὗτος μάλιστα γίνεται. Αἱ δὲ ἄλλαι νοῦσοι αἱ ἀμφὶ κεφαλᾶς ἀνδράσι τε καὶ γυναιξὶν ἀσφαλῶς ἰσχυρόταται καὶ πολυχρονιώτεραι· γίνονται δὲ καὶ νεανίσκοις τε καὶ παρθένοισι τῇσιν ἐν ἡλικίῃ, καὶ μάλιστα τῶν καταμηνίων ἐς τὴν πρόδον. Τῇσι δὲ γυναιξὶν ἐν τῇσι κεφαλαλγίῃσι τὰ μὲν ἄλλα πάντα γίνεται ἢ καὶ τοῖσιν ἀνδράσιν· αἱ κνιδώσεις δὲ καὶ τὰ μελαγχολικὰ ταύτησιν ἦσσαν ἢ τοῖσιν ἀνδράσιν, ἦν μὴ τὰ καταμήνια τελέως ἡφανισμένα ἦ. Οἷσι δὲ τὰ χρώματα νέοις ἐοῦσι πονηρά ἐστι πολὺν χρόνον, ξυνεχέως δὲ μὴ ἱκτεριώδεα τρόπον, οὗτοι καὶ τῶν ἀνδρῶν καὶ τῶν γυναικῶν κεφαλὴν ἀλγέουσι, καὶ λίθους τε καὶ γῆν τρώγουσι, καὶ αἰμορροΐδας ἔχουσιν.
- 2 31 Τὰ δὲ χλωρὰ χρώματα ὅσα χρόνιά εἰσι, καὶ μὴ ἰσχυροὶ ἱκτεροὶ εἰσι, τὰ μὲν ἄλλα τὰ αὐτὰ ποιέειν αὐτοῖσι συμβαίνει, ἀντὶ δὲ τῶν λίθων τε καὶ τῆς γῆς τρώξιός τὰ ὑποχόνδρια λυπέει μᾶλλον ἢ τοὺς ἐτέρους. Ὀκόσοι δὲ πολὺν χρόνον ὠχροὶ φαίνονται, καὶ τὰ πρόσωπα ἐπηρμένα ἔχοντες, εἰδέναι χρὴ τούτους τὴν κεφαλὴν ὀδυνωμένους, ἢ περὶ τὰ σπλάγχνα ἀλγήματα ἔχοντας, ἢ ἐν τῇ ἔδρῃ κακόν τι φαινόμενον σφίσι.
- 2 32 Τοῖσι δὲ πλείστοις τῶν τοιούτων οὐχ ἓν τι τούτων τῶν κακῶν φαίνεται, ἀλλ' ἔστιν ὅτε πολλὰ ἢ καὶ πάντα. Οἱ δὲ τῆς νυκτὸς ὀρώντες, οὓς δὴ νυκτάλωπας καλέομεν, οὗτοι ἀλίσκονται ὑπὸ τοῦ νοσήματος νέοι, ἢ παῖδες ἢ νεανίσκοι καὶ ἀπαλλάσσονται ὑπὸ τοῦ αὐτομάτου, οἱ μὲν τεσσαρακονθήμεροι, οἱ δὲ ἐπτάμηνοι, τισὶ δὲ καὶ ἐνιαυτὸν ὅλον παρέμεινεν.

- 2 33 Σημαίνεσθαι δὲ χρή περὶ τοῦ χρόνου ἕξ τε τὴν ἰσχὺν τοῦ νοσήματος ὁρῶντα ἕξ τε τὴν ἡλικίην τοῦ νοσέοντος. Αἱ δὲ ἀποστάσεις ὠφελέουσι μὲν τούτους ἐπιφαινόμεναι τε καὶ ἕξ τὰ κάτω ῥέπουσαι, ἐπιγίνονται δὲ οὐ κάρτα διὰ τὴν νεότητα. Αἱ δὲ γυναῖκες οὐχ ἀλίσκονται ὑπὸ τοῦ νοσήματος τούτου, οὐδὲ αἱ παρθέναι ἦσι τὰ ἐπιμήνια φαίνεται. Οἷσι δὲ ῥεύματα δακρύων πολυχρόνια ἢ νυκτάλωπες γίνονται, τούτους ἐπανερωτᾶν, ἢν τὴν κεφαλὴν τι προηληγκότες ἔωσι πρὸ τῶν ἀποστηριγμάτων τουτέων.
- 2 35 Ὅκοσοι δὲ μήτε πυρετήναντες μήτε ἄχροοι ἐόντες ἀλγέουσι πολλάκις τὴν τε κορυφὴν καὶ τοὺς κροτάφους, ἢν μὴ τινα ἄλλην φανερὴν ἔχωσιν ἀπόστασιν ἐν τῷ προσώπῳ, ἢ βαρὺ φθέγγωνται, ἢ ὀδόντας ἀλγέωσι, τούτοις αἱμορραγῆναι διὰ τῶν ῥινῶν προσδέχεσθαι. Οἷσι δὲ ἐκ τῶν ῥινῶν αἷμα ῥεῖ, δοκέουσιν οἶδ' ὑγιαίνειν τᾶλλα, τούτους δὲ ἢ σπλῆνα εὐρήσεις ἐπηρμένον ἔχοντας, ἢ τὴν κεφαλὴν ἀλγέοντάς τε καὶ μαρμαρυγῶδές τι πρὸ τῶν ὀφθαλμῶν φαινόμενον σφίσι. Τοῖσι δὲ πλείστοις τῶν τοιούτων ἅμα καὶ τὰ ἀπὸ τῆς κεφαλῆς οὕτως ἔχοντα φαίνεται καὶ τὰ ἀπὸ τοῦ σπληνός. Οὕλα δὲ πονηρὰ καὶ στόματα δυσῶδεα οἷσι σπληνες μεγάλοι.
- 2 36 Ὅκοσοι δὲ ἔχουσι σπληνας μεγάλους, μήτε αἱμορραγίαι γίνονται μήτε στόμα δυσῶδες, τουτέων αἱ κνημαί ἔλκεα πονηρὰ ἴσχουσι καὶ οὐλὰς μελαίνας. Οἷσι δὲ τὰ ὑπὸ τοὺς ὀφθαλμοὺς ἐπαίρεται ἰσχυρῶς, τούτους σπληνας μεγάλους εὐρήσεις ἔχοντας· εἰ δὲ καὶ ἐν τοῖσι ποσὶν οἰδήματα προσγίνονται, καὶ ὕδωρ φανήσονται ἔχοντες, ἀλλὰ τὴν γαστέρα καὶ τὴν ὄσφυν ἐπικατιδεῖν.
- 2 38 Τὰ δὲ ἐν τοῖσι προσώποισι παραστρέμματα ἢν μηδενὶ ἄλλῳ τοῦ σώματος ἐπικοινωνήῃ, ταχέως παύεται, καὶ αὐτόματα καὶ πρὸς ἀνάγκας· οἱ δ' ἄλλοι ἀπόπληκτοι. Οἷσι μὲν τῷ μὴ δύνασθαι κινεῖν λεπτύνεται τὸ νενοσηκὸς τοῦ σώματος, οὗτοι ἀδύνατοι εἰς τωὐτὸ καθίστασθαι· οἷσι δὲ ξυντήξεις μὴ ἐπιγίνονται, οὗτοι δὲ ἔσονται ὑγιέες.
- 2 39 Περὶ δὲ τοῦ χρόνου ὁπότε ἔσονται, προλέγειν ἕξ τε τὴν ἰσχὺν τοῦ νοσήματος ὁρῶντα, καὶ ἐς τὸν χρόνον, καὶ ἐς τὴν ἡλικίην τοῦ ἀνθρώπου, καὶ ἐς τὴν ὥρην, εἰδὼς ὅτι τὰ παλαιότατα τῶν νοσημάτων καὶ τὰ κάκιστα καὶ κυλινδούμενα βαρύτερα ὑπακούει, καὶ τὰ ἐν τοῖσι γεραιτάτοις τῶν σωμάτων· ἔστι δὲ καὶ τὸ φθινόπωρόν τε καὶ ὁ χειμὼν τοῦ ἡρός τε καὶ τοῦ θέρος ἀνεπιτηδειότερος ταῦτα τὰ νοσήματα ἀφιέναι. Αἱ δὲ ἐν τοῖσιν ὥμοις γενόμεναι ὀδύναι, ὅκοσαι μὲν ἐς τὰς χεῖρας ἐπικαταβαίνουσαι νάρκας τε καὶ ὀδύνas παρέχουσι, ταύτησιν ἀποστάσεις μὲν οὐκ ἐπιγίνονται, ὑγιάζονται δὲ μελαίνας χολὰς ἐμέοντες· ὅκοσαι δὲ αὐτοῦ μένουσιν ἐν τοῖσιν ὥμοις, ἢ καὶ ἐς τὸν νῶτον ἀφικνέονται, ταύτας πῦον ἐμέσαντες ἐκφυγάνουσιν, ἢ μέλαιναν χολήν.
- 2 40 Καταμανθάνειν δὲ περὶ τουτέων ὧδε· ἢν μὲν γὰρ εὐπνοοὶ ἔωσι καὶ ἰσχυροὶ, μέλαιναν χολήν αὐτοὺς μᾶλλον ἐλπίς ἐμέσαι· εἰ δ' αὖ δυσπνῶντεροι, καὶ ἐπὶ τοῦ προσώπου ἐπιτρέχει τι αὐτοῖσι χρῶμα, ὃ πρόσθεν οὐκ ἐπεγένετο, ὑπέρυθρον, εἴτε μέλαν, τούτους πῦον ἐλπίς μᾶλλον πτύσειν. Σκέπτεσθαι δὲ πρὸς τούτοις καὶ εἰ ἐν τοῖσι ποσὶν οἰδήματα ἔνεστι· καὶ γὰρ τοῦτο τὸ σημεῖον τούτοις ὁμολογέον ἐστίν. Τὸ δὲ νόσημα τοῦτο τοῖσιν ἀνδράσι προσγίνεται ἰσχυρότατον τοῖσιν ἀπὸ τεσσαράκοντα ἐτέων ἐς τὰ ἐξήκοντα· τὴν ἡλικίην δὲ ταύτην μάλιστα ἰσχυράδες βιάζονται. Σκέπτεσθαι δὲ δεῖ ὧδε περὶ ἰσχιάδων· ὅκοσοις γὰρ τῶν γεραιτέρων αἱ τε νάρκαι ἰσχυρόταται καὶ καταψύξεις τῆς ὄσφους τε καὶ τῶν σκελέων, καὶ τὸ αἰδοῖον ἐπαίρειν ἀδυνατεύουσι, καὶ ἡ γαστήρ οὐ διαχωρεῖ, εἰ μὴ πρὸς ἀνάγκην, καὶ κοπρώδης μύξα πολλὴ διεξέρχεται, τουτέοις χρονιώτατον τὸ νόσημα ἔσται, καὶ προλέγειν ἐνιαυτὸν τὸ ἐλάχιστον, ἀφ' οὗ χρόνου ἤρξατο τὸ νόσημα γίνεσθαι, καὶ τὰς ὠφελείας ἐς τὸ ἔαρ τε καὶ τὸ θέρος προσδέχεσθαι.
- 2 41 Τοῖσι δὲ νεανίσκοις ἐπώδυνοι μὲν οὐχ ἦσσαν αἱ ἰσχυράδες, βραχύτεροι δὲ καὶ γὰρ τεσσαρακονθήμεροι ἀπαλλάσσονται· ἀλλ' οὐδὲ αἱ νάρκαι ἐπιγίνονται ἰσχυραὶ, οὔτε αἱ καταψύξεις τῶν σκελέων τε καὶ τῆς ὄσφους. Οἷσι δὲ τὸ νόσημα τοῦτο ἐστὶ μὲν ἐν τῇ ὄσφυϊ καὶ

τῷ σκέλει, βιάζεται δὲ οὐχ οὕτως ὥστε κατακέεσθαι, ξυστρέμματα σκέπτεσθαι μὲν εἴ που ἐν τῷ ἰσχίῳ, καὶ ἐπανερέσθαι εἰ εἰς τὸν βουβῶνα ἢ ὀδύνη ἀφικνεῖται· ἣν γὰρ ταῦτ' ἔχη ἄμφω, χρόνιον τὸ νοῦσημα γίνεται· ἐπανερέσθαι δὲ καὶ εἰ ἐν τῷ μηρῷ νάρκαι ἐγγίνονται, καὶ ἐς τὴν ἰγνύην ἀφικνοῦνται· καὶ ἣν φῆ, αὐθις ἐρέεσθαι, καὶ ἣν διὰ τῆς κνήμης, ἐπὶ τὸν ταρσὸν τοῦ ποδός. Ὅκοσοι δ' ἂν τουτέων τὰ πλεῖστα ὁμολογέωσι, εἰπεῖν αὐτοῖσιν ὅτι τὸ σκέλος σφὶν τοτὲ μὲν θερμὸν γίνεται, τοτὲ δὲ ψυχρόν. Ἡ δὲ νοῦσος αὕτη ὁκόσοισι μὲν τὴν ὀσφὺν ἐκλείπουσα ἐς τὰ κάτω τρέπεται, θαρσύνει. Ὅκόσοισι δὲ τὰ τε ἰσχία καὶ τὴν ὀσφὺν μὴ ἐκλείπουσα ἐς τὰ ἄνω τρέπεται, προλέγειν δεινὰ εἶναι. Οἷσι δὲ περὶ τὰ ἄρθρα ὀδύναι τε γίνονται καὶ ἐπάρσιες καὶ καταπαύονται, οὐκ ἐν τῷ ποδαγρικῷ τρόπῳ, εὐρήσεις τὰ τε σπλάγχνα μεγάλα καὶ ἐν τῷ οὖρῳ λευκὴν ὑπόστασιν· καὶ τοὺς κροτάφους, ἣν ἐπέρη, φήσει πολλάκις ἀλγέειν· φήσει δὲ καὶ ἰδρῶτας αὐτῷ γίνεσθαι νυκτερινούς.

- 2 42 Ἦν δὲ μήτε ὑπὸ τῷ οὖρῳ ὑφίσταται ἢ ὑπόστασις αὕτη, μήτε οἱ ἰδρῶτες γίνονται, κίνδυνος ἢ χλωωθῆναι τὰ ἄρθρα, ἢ ὁ δὴ μελικηρίδα καλέουσι γίνεσθαι ὑπ' αὐτοῖσι. Γίνεται δὲ τὸ νόσημα τοῦτο οἷσιν ἐν τῇ παιδίῃ τε καὶ νεότητι ζύνηθες ἐὼν αἷμα ῥεῖν ἐκ τῶν ῥινῶν πέπαιται. Ἐπανερέσθαι οὖν περὶ τῆς τοῦ αἵματος ῥήξιος, εἰ ἐγένετο ἐν τῇ νεότητι· καὶ αἱ κνιδώσεις ἐν τε τῷ στήθει καὶ τῷ μεταφρένῳ εἰ ἔνεισι· καὶ ὁκόσοις αἱ κοιλίαι ἰσχυρὰς ὀδύνας παρέχουσιν ἄνευ ἐκταραξίων· καὶ ὁκόσοισιν αἱμορροΐδες γίνονται· αὕτη γὰρ ἡ ἀρχὴ τῶν νοσημάτων τούτων. Ἦν δὲ κακόχροοι οἱ ἄνθρωποι οὗτοι φαίνονται, ἐπανερέσθαι καὶ κεφαλὴν εἰ ὀδυνῶνται· φήσουσι γάρ. Τούτων δὲ ὁκόσοισιν αἱ κοιλίαι ἐπώδυνοι ἐν γε τοῖς δεξιοῖς εἶεν, τὰ ἀλγήματα ἰσχυρότερα γίνεται, καὶ μάλιστα, ὅταν πρὸς τῷ ὑποχονδρίῳ κατὰ τὸ ἥπαρ τὸ ὑπόλειμμα τῆς ὀδύνης ᾗ. Ὀφελείη δὲ ταύτας τὰς ὀδύνας τὸ παραυτίκα ψόφος ἐν τῇ γαστρὶ γενόμενος· ὁκόταν δὲ ἡ ὀδύνη παύσῃται, τὸ οὔρον παχὺ καὶ χλωρὸν οὐρέουσιν. Ἔστι δὲ θανατώδης μὲν οὐδαμῶς ὁ τρόπος οὗτος, χρόνιος δὲ κάρτα· ὁκόταν δὲ παλαιὸν ἤδη ᾗ τὸ νοῦσημα, ἀμβλυώσσουσιν οἱ ἄνθρωποι ὑπ' αὐτοῦ. Ἀλλ' ἐπανερέσθαι περὶ τοῦ αἵματος, εἰ νέω ἐόντι ἔρρει, καὶ περὶ τοῦ ἀμβλυωγμοῦ, καὶ περὶ τοῦ οὔρου τῆς κενώσιος καὶ τῆς χλωρότητος, καὶ ἀμφὶ τῶν ψόφων εἰ ἐγγίνονται· τε καὶ ὠφελέουσιν ἐπιγινόμενοι· φήσουσι γὰρ πάντα ταῦτα. Λειχήνες δὲ καὶ λέπραι καὶ λεῦκαι, οἷσι μὲν νέοις ἢ παισὶν ἐοῦσιν ἐγένετο τι τούτων, ἢ κατὰ μικρὸν φανέν αὖξεται ἐν πολλῷ χρόνῳ, τούτοις μὲν οὐ χρὴ ἀπόστασιν νομίζειν τὸ ἐξάνθημα, ἀλλὰ νόσημα· οἷσι δὲ ἐγένετο τούτων τι πολὺ τε καὶ ἐξαπίνης, τοῦτο ἂν εἴη ἀπόστασις.

- 2 43 Γίνονται δὲ λεῦκαι μὲν ἐκ τῶν θανατωδεστάτων νοσημάτων, οἷον καὶ ἡ νοῦσος ἢ φοινικίη καλεομένη. Αἱ δὲ λέπραι καὶ οἱ λειχήνες ἐκ τῶν μελαγχολικῶν. Ἰῆσθαι δὲ τουτέων εὐπετέστερά ἐστιν, ὅσα νεωτάτοις τε γίνεται καὶ νεώτατά ἐστι, καὶ τοῦ σώματος ἐν τοῖσι μαλθακωτάτοις καὶ σαρκωδεστάτοις φύεται.